



# இலங்கையின் முதல் தமிழ்க் கத்தோலிக்க வார ஏடு பாதுகாவலன்

PAATHUKAVALAN

Registered as a Catholic weekly (G.P.O.197) Founded 19 Feb. 1876

St. Joseph's Catholic Press, 360 Main Street Jaffna, Sri Lanka. Tel 021- 222-2378 Fax: 021-222-9041, ISSN 1391-7633

மலர் : 139

இதழ் : 08

பக்கங்கள் : 08

திகதி : 10.05.2015

விலை : 20.00

## அழிந்துபோய்விட்ட வரலாற்று ஆவணங்களைப் புதுப்பிக்க முதிர்வயதுப் பொதுநிலையினர் உதவவேண்டும்



**பொதுநிலையினர் மாநாட்டில் ஆயர் பேரருட்திரு. தோமஸ் சவுந்தரநாயகம் ஆண்டகை**

கடந்த 03-05-2015 அன்று யாழ். புனித பத்திரியார் கல்லூரியின் மத்தியுஸ் மண்டபத்தில் நடைபெற்ற யாழ். மறைமாவட்டப் பொதுநிலையினர் மாநாட்டில் பங்குபற்றி உரை யாற்றிய பேரருட்திரு. தோமஸ் சவுந்தரநாயகம் ஆண்டகை அவர்கள், கடந்தகால யுத்தம், இடம் பெயர்வுகள் காரணமாக மீட்கப்பட

முடியாதவாறு அழிந்துபோய்விட்ட வரலாற்று முக்கியத்துவம் வாய்ந்த ஆவணங்கள், பதிவுகள் ஆகிய வற்றைப் புதிதாக உருவாக்கப் பொதுநிலையினர், குறிப்பாக முதியவர்கள் உதவவேண்டும் என்று கேட்டுக் கொண்டார்.

யாழ். மறைமாவட்ட பொதுநிலையினர் கழகத்தினால் முன்னொ

டுக்கப்படும் பல ஆக்கபூர்வமான செயற்பாடுகளைப் பாராட்டிய ஆயர் அவர்கள், பொதுநிலை நற்கருணைப் பணியாளர்களை எல்லாப் பங்குகளிலும் உருவாக்கக் கழகம் எடுக்கும் நடவடிக்கைகளை ஊக்குவித்து, இம்முயற்சி தொடர்ந்து செயற்படுத்தப்படவேண்டும் என்றும் குறிப்பிட்டார்.

கழகத் தலைவர் திரு. D.D.C. சந்தியாப்பிள்ளை தலைமையில் "திருச்சபையில் அர்ப்பணவாழ்வும், பொதுநிலையினரும்" என்ற கருப்பொருளில் நடத்தப்பட்ட இம்மாநாடு யாழ். மறைமாவட்டக் குருமுதல்வர் அருட்பணி. கலாநிதியஸ்ரின் ஞானப்பிரகாசம் அடிகள் திருத்தந்தையின் கொடியையும், (தொடர்ச்சி 8ம் பக்கம்)

### முதியவர்கள் காத்திரமான நினைவுகளை வைத்திருக்கிறார்கள்

- திருத்தந்தை பிரான்சிஸ் -



உரோமையிலுள்ள சமாதானத்தின் இராக்கினி ஆலயத்தில் கடந்த 3ம் திகதி ஞாயிறு திருப்பலியை ஒப்புக்கொடுத்த திருத்தந்தை பிரான்சிஸ், அங்குள்ள முதியவர்களைச் சந்தித்தபோது,

அவர்கள் கடந்த காலம் மட்டில் கொண்டிருக்கின்ற காத்திரமான நினைவுகள் மிகவும் பயனுள்ளவை என்றும், திருச்சபை அவர்களின் இவ்வாறான அனுபவ முதிர்ச்சியான எண்ணங்களைப் பயன்படுத்த வேண்டும் என்றும் தெரிவித்தார். அங்கு கூடியிருந்த முதியவர்களைப் பார்த்து "எனக்கும் வயது கொஞ்சம் கூடிவிட்டதுதான், உடல் நிலையும் கொஞ்சம் சரியில்லைத்தான்... ஆனாலும் அவ்வளவு மோசமில்லை" என்றும் திருத்தந்தை நகைச்சுவையாகக் கூறினார்.

திருப்பலிக்கு முன்னதாகப் பாவசங்கீர்த்தனம் கேட்ட திருத்தந்தை

மேற்படி திருப்பலிக்குச் சென்றிருந்த திருத்தந்தை திருப்பலிக்கு முன்னதாக சற்று நேரம் பாவசங்கீர்த்தனத் தொட்டியில் அமர்ந்து பங்குமக்கள் சிலருக்கு ஒப்புரவு அருட்சாதனம் வழங்கி, பங்குக்குருக்களுக்கு முன்மாதிரிகை காட்டினார்.

### வடக்குக் கிழக்கில் இராணுவத்தின் வசமுள்ள காணிகள் அனைத்தையும் விடுவிக்கவேண்டும் ஜனாதிபதியிடம் யாழ் ஆயர் வேண்டுகோள்

இலங்கை இராணுவத்தின் வசம் உள்ள வடக்குக் கிழக்குத் தமிழர் காணிகள் அனைத்தையும் விடுவித்து மக்களிடம் கையளிக்க வேண்டும் என்று யாழ். மறைமா

வட்ட ஆயர் தோமஸ் சவுந்தரநாயகம் ஆண்டகை ஜனாதிபதி மைத்திரிபால சிறிசேனவிடம் வலியுறுத்தியுள்ளார்.

அண்மையில் ஜனாதிபதி மைத்திரிபால சிறிசேனவுக்கும் இலங்கை ஆயர்களுக்கும்

(தொடர்ச்சி 8ம் பக்கம்)

### திருச்சபையின் உறுதித்தன்மை பொதுநிலையினரிலேயே தங்கியுள்ளது

குருமுதல்வர் அருட்பணி. கலாநிதி யஸ்ரின் ஞானப்பிரகாசம் அடிகள்

யாழ். மறைமாவட்ட பொதுநிலையினர் மாநாட்டின் ஆரம்பத்தில் திருப்பலி ஒப்புக்கொடுத்து மறையுரையாற்றிய யாழ். மறைமாவட்டக் குருமுதல்வர் அருட்பணி. கலாநிதியஸ்ரின் ஞானப்பிரகாசம் அடிகள், பொதுநிலையினர் திருச்சபையில் முதன்மையானவர்கள் என்றும் அவர்களிலேயே திருச்சபையின் உறுதித்தன்மை தங்கியுள்ளது என்றும் தெரிவித்தார். கிறிஸ்துவாகிய செடியோடு இணைந்த கொடிகளாகப் பொதுநிலையினர் அர்ப்பணத்தோடு பணியாற்ற வேண்டும் என்றும், தமது அர்ப்பணமற்ற வாழ்வினால் செடியிலிருந்து தறிக்கப்படுகின்ற கொடிகளாக இல்லாமல், மிகுந்த கனிகொடுக்குமாறு கழிக்கப்படுகின்ற கொடிகளாகத் தம்மைக் கையளிக்கவேண்



டும் என்றும் அவர் மேலும் தெரிவித்தார்.



### மன்னார் ஆயர் நலம் பெற வேண்டுகிறோம்

திலர் சுகயீனம் காரணமாகக் கொழும்பு வைத்தியசாலையில் சிகிச்சை பெற்று வரும் எமது அன்புக்கும் மதிப்பிற்கும் உரிய மன்னார் மறைமாவட்ட ஆயர் பேரருட்திரு. இராயப்ப யோசப் ஆண்டகை அவர்கள் விரைவில் பூரண சுகம் பெற்றுத் தன்பணி வாழ்வை தொடர இறையருள் வேண்டுகிறோம்.

### புதிய குருக்களாகத் திருநிலைப்படுத்தப்படும் சடங்கு

வருகின்ற மே மாதம் 28ம் திகதி வியாழக்கிழமை காலை 9.00 மணிக்கு யாழ். மரியன்னை பேராலயத்தில் யாழ். மறைமாவட்டத்தைச் சேர்ந்த ஆறு தியாக்கோன்களும், அமல மரித் தியாகிகள் சபையைச் சேர்ந்த தியாக்கோன் ஒருவரும் குருக்களாகத் திருநிலைப்படுத்தப்பட இருக்கிறார்கள். இவர்களின் விபரங்களை 8ம் பக்கத்தில் காணலாம்.

## ஈழத்தமிழரின் கலை சார்ந்த முயற்சிகளுக்கு வழிகாட்டும் தகைமை திருமறைக் கலாமன்றத்திற்கே உள்ளது

ஆசிரியக் கலா சாலையின் பிரதி அதிபர் ச.லல்சன்



தாயகக் கலைஞர்களை அங்கீகரித்துத் தூக்கி நிலைநிறுத்தவேண்டிய தார்மிகப் பொறுப்பு புலம்பெயர் உறவுகளிடம் உள்ளது. தென்னிந்தியப் பிரபல நடிகர்களுக்குக்கூட

அழுத்தம் கொடுக்கக்கூடிய சக்திகளாக எங்கள் புலம்பெயர் உறவுகளே திகழ்கின்றனர். எனவே இந்தக் கால கட்டத்தில் தாயகக் கலைஞர்களுக்கான மேடை வாழ்வுமே

புலம்பெயர் தேசத்தவர்கள் ஏற்படுத்திக்கொடுக்க வேண்டும். இத்தகைய உறவை இணைக்க வல்ல உறவுப்பாலமாக திருமறைக் கலாமன்றம் திகழ வேண்டும் என்றும்

வித்தார் கோப்பாய் ஆசிரியக் கலா சாலையின் பிரதி அதிபர் ச.லல்சன்.

யாழ். திருமறைக் கலாமன்றத்தின் பொன்விழாவையொட்டி இடம்பெற்று வரும் பொற்றாறல்

நிகழ்ச்சித் தொடரின் சித்திரை மாதத்திற்கான நிகழ்வு 25.04.2015 இரவு மன்றத்தின் கலைத் தூது மண்டபத்தில் நடைபெற்றது.

(தொடர்ச்சி 7ம் பக்கம்)





## ஊமது ஊண்ணம்

ஆண்டவர் நுகரைக் காக்கவில்லையெனில் காவலர்கள் விடுத்திருப்பதும் வீணாகும்

### முதியோருக்குத் தலை வணங்குவோம்

ஒரு முதியவர் தனது கைத்தொலைபேசியை பழுதுபார்ப்பதற்காகத் தொலைபேசி திருத்தும் கடைக்குக் கொண்டுபோனார். அவருடைய தொலைபேசியை வாங்கிப் பரிசோதித்த திருத்தநர். “பெரியவரே! உங்கள் தொலைபேசியில் பிழை ஒன்றுமில்லையே. நன்றாகத்தானே இருக்கிறது” என்று சொன்னார். “முண்டு மாதமா வெளிநாட்டிலை இருக்கிற என்ற பிள்ளைகளிட்ட இருந்து ஒரு கோலும் வரேல்லைத் தம்பி. நான் ரெலியோனில் பழுதாக்குமெண்டு நினைச்சன்...” என்று சொன்னவாறு அதை வாங்கிக் கொண்டு சோகத்தோடு போய்க்கொண்டிருந்தார் அந்த முதியவர்.

முதியவர்களிலிருந்து திருச்சபையும் சமுதாயமும் நிறையப் பொக்கிஷங்களைப் பெறவேண்டியுள்ளது என்று எமது ஆயர் கடந்த மூன்றாம் திகதி பொதுநிலையினர் மாநாட்டில் தெரிவித்த கருத்தை ஆமோதிப்பதுபோல், அதே நாளில் உரோமையில் எமது திருத்தந்தையும் முதியவர்களின் கனிந்த அனுபவங்கள், காத்திரமான நினைவுகள் இன்றைய சந்ததியினருக்கு மிகவும் பக்கபலமானவை என்று கூறியிருக்கின்றார். முன்னொருமுறை திருத்தந்தை முதியவர்களைப் பற்றிப் பேசும்போது, ஒரு சமூகத்தின் தரம் அது முதியவர்களை எவ்வாறு மதிக்கிறது, பயன்படுத்துகிறது என்பதிலேயே தங்கியிருக்கிறது என்றும் தெரிவித்திருக்கிறார்.

பிரயோசனமற்றவர்கள், பாரமானவர்கள், இடைஞ்சலானவர்கள், தவிர்க்கப்படவேண்டியவர்கள் என்று முதியவர்கள் எண்ணப்படுகிற இக்காலகட்டத்தில் திருத்தந்தையினதும் ஆயரினதும் கருத்துக்கள் இன்றைய சமுதாயத்தில் முதியவர்களின் இன்றியமையாத தன்மையை கோடிட்டுக் காட்டிநிற்கின்றன. அவர்கள் முகங்களின் சுருக்கங்களுக்குள் மறைந்து கிடக்கின்ற காத்திரமான அனுபவ நினைவுகள், அவர்களின் மங்கிய பார்வைக்குள் புதைந்துகிடக்கின்ற பிரகாசங்கள், அவர்களுடைய தளர்ந்துபோன குரல்வளைகளிலிருந்து அவ்வப்போது வெளிவருகின்ற இறைவார்த்தைக்குச் சமமான முனகல்கள்... இவற்றையெல்லாம் நுணுக்கமாக இனம்கண்டு பயன்படுத்தத் திருச்சபையும் சமுதாயமும் முன்வரும்போது அங்கு விபரிக்கமுடியாத செழுமையும், வளர்ச்சியும் விளையத் தொடங்கும்.

இன்று குடும்பங்களிலும், சமூகத்திலும், திருச்சபையிலும் முதியவர்கள் மௌனசபை அங்கத்தவர்கள்போல வாழ்ந்து கொண்டிருக்கிறார்கள், அல்லது, வாழ நிற்ப்பந்திக்கப்பட்டுள்ளார்கள் என்று கூறமுடியும். தங்கள் கருத்துக்கள் புறக்கணிக்கப்படும், எள்ளி நகையாடப்படும், மற்றவர்களின், குறிப்பாக இளைஞர்களின் கேலிக்குள்ளாகும் என்ற பயமும், தயக்கமுமே அவர்களை இவ்வாறு மௌனிகளாக்கிவிட்டிருக்கின்றன. முதியவர்களின் வாயிலிருந்து வரும் வார்த்தைகள் பலன்றறைவையோலத் தோன்றினாலும் அவற்றின் அர்த்தங்களை உள்வாங்குபவர்களுக்குத்தான் அவை பொன்மொழிகள் என்ற உண்மை படிப்படியாகப் புரியத்தொடங்கும். தனது வளர்ச்சியில், செழிப்பான எதிர்காலத்தில் அக்கறைகொண்டுள்ள ஒரு சமூகத்தான் ஒரு முதியவரின் பேச்சைப் பொறுமையோடு கேட்கவிரும்பும்.

முதுவயதின் தேவைகளை, உணர்வுகளை நன்றாக விளங்கிக் கொண்டு அவர்களைப் பராமரிக்கவேண்டியதும் இன்றைய சமூகத்தின் இன்னொரு முக்கிய பொறுப்பாகும். குளிர்ட்டிய அறையையும், இணைந்த குளியலறையையும், தொலைக்காட்சிப் பெட்டியையும், குளிர்சாதனப்பெட்டியையும் விரும்புகின்றவர்களுடைய எமது பெற்றோரும் முதியோரும். தமது பிள்ளைகள் அருகிலேயிருந்து தம்மோடு உரையாடவேண்டும், எல்லாரும் ஒன்றாக இணைந்து செபிக்கவேண்டும், தமது பழைய நினைவுகளை மீட்டு அவர்கள் சொல்கின்ற கதைகளுக்குச் (முன்னர் பலமுறை அதே கதைகளை சொல்லியிருந்தாலும் கூட) செவிசாய்க்கவேண்டும், தமது கைகளால் போட்ட தேத்தண்ணியை வாங்கிக் குடிக்கவேண்டும், தமது பிள்ளைகள் வரும்போது கொடுப்பதற்காகவென்றே வைத்திருந்த சிறு உணவுகளை (காலாவதியாகியிருந்தால் கூட) வேண்டாம் என்று சொல்லாமல் வாங்கிச் சாப்பிடவேண்டும் என்று எதிர்பார்க்கின்ற தமது வயது முதிர்ந்த பெற்றோரின் உணர்வுகளைப் புரிந்துகொண்ட பிள்ளைகள் இன்று எத்தனைபேர் இருக்கின்றோம்?

யாரும்ற்ற முதியோருக்குத்தான் வயோதிப மடங்களையொழிய நாம் சௌகரியமாக வாழுவதற்காக அவர்களைக் கொண்டு போய்விடும் இடங்களல்ல என்பதை நாம் கூறமுற்படுகிறபோது அதற்கு எதிராக வைக்கப்படும் எத்தகைய நியாயங்களும் ஏற்றுக்கொள்ளக் கூடியவையல்ல. நாம் கூறும் மேற்படி விடயங்களனைத்தும் திருச்சபையில் அரும்பணியாற்றி இளைப்பாறும் முதிய குருக்களுக்கும் முற்றிலும் பொருத்தமே.

அருட்பணி. ப.யோ. ஜெபரீனம்



## கிறிஸ்தவத் திருமண அருள்வரம்

குடும்பம் பற்றித் திருத்தந்தை கானாவூர்த் திருமணப் புதுமையை மையமாக வைத்து உரையாற்றிய போது பின்வருமாறு கூறினார்: இன்று நாம் இயேசு பங்குபற்றிய கானாவூர்த் திருமணத்தை உற்று நோக்குவோம். இங்குதான் அவர்தன் முதல் புதுமையை ஆற்றினார். தன் அன்னையின் வேண்டுகோளுக்குச் செவிமடுத்த இயேசு, தண்ணீரை திராட்சை இரசமாக மாற்றினார். இந்தப் புதுமை மூலம் திருமணத் தம்பதியர்மீது தன் அக்கறையை வெளிப்படுத்திய இயேசு, திருமணத்தின் முக்கியத்துவம் மற்றும் அர்த்தம் குறித்து நமக்கு எடுத்துரைக்கும் ஓர் அடையாளத்தையும் தருகிறார்.

இன்றைய உலகு, திருமணங்களின் எண்ணிக்கை குறைந்து வருவதை எதிர்நோக்குகின்றது. பல நாடுகளில் மணமுறிவுகளின் எண்ணிக்கை அதிகரித்தும், குழந்தைப் பிறப்புகளின் எண்ணிக்கை குறைந்தும் காணப்படுகின்றன. திருமண உடன்படிக்கைகள் முறி

வடைவது இளையோரை பெரும் எவிலும் பாதிக்கின்றது. ஏனெனில், திருமணம் என்பதை இவர்கள் ஒரு தற்காலிக உடன்படிக்கையாக நோக்கத் துவங்குகின்றனர். தோல்வி குறித்த மனித பயமே, திருமணத்திற்கும் குடும்பத்திற்கும் இறைவன் வழங்கும் அருள் குறித்த வாக்குறுதியில் நம்பிக்கை வைப்பதிலிருந்து ஆண்களையும் பெண்களையும் தடுக்கிறதோ எனவும் எண்ணத் தோன்றுகிறது. இருப்பினும், ஒவ்வோர் ஆண்டும் பெண்ணும் பாதுகாப்பான, அதே வேளை, நீடித்த உறவையும், உறுதியான திருமணத்தையும், மகிழ்ச்சியான குடும்பத்தையும் கொண்டிருக்கவே விரும்புகிறார்கள் என்ற நிதர்சனமான உண்மை இருப்பதும் நமக்குத் தெரியும். திருமணத்தின் அருள் வரத்திற்கு வழங்கவேண்டிய முக்கியமான உன்னத சாட்சியம் என்பது கிறிஸ்தவத் தம்பதியர் மற்றும் அவர்கள் குடும்பங்களின் நல்வாழ்வேயாகும். கடவுளால் திருநிலைப்படுத்

தப்பட்ட அவர்களின் அன்பே, அவர்களின் அமைதி மற்றும் பற்றுமாறா உறுதிப்பாட்டின் ஆதாரமாகும். இந்த அருள்வரங்கள் உலகிற்கு மேலும் வெளிப்படையாகத் தெரியவேண்டுமெனில், கிறிஸ்தவத் தம்பதியரிடையே நிலவும் சரிநிகர் தன்மையானது, புதிய கனிகளைக் கொணரவேண்டும். அவை யாவன: வேலைத்தளங்களில் சரிநிகர் வாய்ப்புகள், தாய்மை மற்றும் தந்தைத்தன்மை குறித்த புதிய மதிப்பீடுகள், மற்றும், உதவி தேவைப்படும் குடும்பங்களுக்கு மனம் திறந்தவர்களாகச் செயல்படுவதை வரவேற்றல். கானாவூர்த் திருமணம் போல் நம் முடைய திருமண விழாவிற்கும், இயேசுவையும் மரியன்னையை யும் அச்சமின்றி அழைப்போம். ஏனெனில், கிறிஸ்தவத் தம்பதியர் தங்களுக்காக என மட்டும் திருமணம் செய்துகொள்வதில்லை, அதில் சமுதாய நலனும், அனைத்துச் சமூகத்தின் நலனும் இணைந்துள்ளது.

## இயேசுவோடு நடந்த நம் முதல் சந்திப்பை மறக்கக் கூடாது

நாம் முதல் முறையாக இயேசுவைச் சந்தித்த நாளை அவர் ஒரு போதும் மறப்பதில்லை, ஆதலால் இதனை நாம் எப்போதும் நினைவில் வைத்திருப்பதற்கு இறைவனின் அருளை இறைஞ்ச வேண்டும் என்று திருத்தந்தை பிரான்சிஸ் அவர்கள் கூறினார்.

நற்செய்தியில் காணப்படும் பல் வேறு சந்திப்புகள் பற்றிக் குறிப்பிட்ட திருத்தந்தை திருத்தூதர்கள் யோவான், அந்திரேயா, பேதுரு, சமாரியப் பெண், குணமான தொழு நோயாளி, இயேசுவின் ஆடையின் விளிம்பைத் தொட்டுக் குணமான நோயாளிப்பெண் இப்படி

இயேசுவைச் சந்தித்த பலரின் வாழ்வு மாறியது பற்றியும் விளக்கினார்.

கிறிஸ்து நம்முடன் உறவு ஏற்படுத்த விரும்பிய அந்த நேரத்தை நாம் மறக்கக் கூடாது. அந்த முதல் சந்திப்பை, அந்த முதல் அன்பை நாம் மறக்காமல் இருப்பதற்கு வரம் கேட்போம் என்று கூறினார் திருத்தந்தை பிரான்சிஸ்.

## இரக்கம் காட்டுவதில் களைப்படையாதீர்கள்

அருள்பணியாளர்கள் ஒப்புரவு அருளடையாளத்தை நிறைவேற்றும்போது, தீர்ப்பிடாமல், மன்னிப்பு வழங்கவிருப்பதால், அவர்கள் இரக்கம் காட்டுவதில் களைப்படைய வேண்டாமெனவும், மன்னிப்பதில் ஒருநாளும் சோர்வடையாமல் இருக்கும் இறைவனைப் பின்பற்றுமாறும் கேட்டுக்கொண்டார் திருத்தந்தை பிரான்சிஸ்.

கத்தோலிக்கத் திருஅவையில், இறையழைத்தலுக்காக செபிக்கும் 52வது உலக தினம் சிறப்பிக்கப்பட்ட அன்று புதிய குருக்கள் மத்தியில் உரையாற்றிய திருத்தந்தை நீங்கள் சொல்வது உண்மையிலேயே உங்கள் இதயத்திலிருந்து வெளிவருவதாய் இருக்கட்டும். உங்கள் வாழ்வின் நறுமணம், பிறருக்குச் சான்று பகர்வதாக

அமைய வேண்டும். ஏனெனில், முன்மாதிரிகையாய் இல்லாத வார்த்தைகள், வெற்று வார்த்தைகளே. சான்று வாழ்க்கை மூலம் வெளிப்படாத வார்த்தைகள், கேட்பவரின் இதயங்களை ஒருபோதும் தொடாது, ஆனால் அவை தீமை யைக்கூட விளைவிக்கும், நன்மை செய்யாது என்றும் கூறினார் திருத்தந்தை.

## தலைவன் என்ற மனநிலையை மாற்றி, பணியாளாக மாறுங்கள்

நல்லயன் குறித்து எடுத்துரைத்த திருத்தந்தை பிரான்சிஸ் அவர்கள், இயேசுவின் இந்தத் தியாகத்தை நன்றியோடு நினைவுகூர்ந்தால் மட்டும் போதாது, மாறாக, தலை

வர் என்ற மனநிலையிலிருந்து நாம் இறங்கிவந்து, இயேசுவைப் போல் பணியாளராக மாறப் பயில வேண்டும் எனவும் கேட்டுக் கொண்டார். இயேசுவைப்போல்

தம்மையே தாழ்த்தி பணியாளர் போல் சேவையாற்ற வேண்டியது, குறிப்பாக ஆயர்களுக்கும் குருக்களுக்கும் தேவையான பண்பு எனவும் குறிப்பிட்டார் திருத்தந்தை.

## மாற்றத்துக்கென தூய ஆவியார் அழைக்கும்போது அஞ்சத் தேவையில்லை

தூய ஆவியாரின் உதவியின்றி நாம் எதையும் புரிந்து கொள்ள இயலாது. எனவே, நாம் என்ன செய்ய வேண்டுமென்பதை எல்லாக் காலங்களிலும் தேர்ந்து தெளிவதற்கு, தூய ஆவியாரை நமக்கு அருளும் படியாக இறைவனிடம் செப்பிப்போம் என்று திருத்தந்தை பிரான்சிஸ் அவர்கள் கூறினார்.

திருஅவை, தூய ஆவியாரின் வழிகாட்டுதலில் வரலாறு முழுவதும்

எவ்வாறு பயணம் செய்துள்ளது என்பதை விளக்கிய திருத்தந்தை, விந்தைகள் ஆற்றும் இறைவன் பற்றி அஞ்சத் தேவையில்லை என்றும், மாற்றத்துக்கென, ஓர் அடி முன்னோக்கி எடுத்து வை என்று தூய ஆவியார் கூறும்பொழுது நாம் பயப்படத் தேவையில்லை என்றும், தூய ஆவியாரின் வியப்புக்குரிய வேலையால்திருஅவை முன்னோக்

கிச் சென்று கொண்டிருக்கிறது என்றும் கூறினார்.

திருஅவையின் முன்னேற்றம் தூய ஆவியாரின் வேலையாகும். இந்த ஆவியாரின் குரலைச் செபத்தின் மூலமே கேட்க முடியும், செபமின்றித் தூய ஆவியாருக்கு இடமில்லை, எனவே தூய ஆவியாரை நாம் பெறுவதற்குச் செபிக்க வேண்டும் என்றும் திருத்தந்தை கூறினார்.



# அர்ப்பண ஆண்டு

## அர்ப்பணத்திற்கு அர்த்தமுட்டும் ஆன்மீக மேய்ப்பன்



“மேலான மனிதருக்கு மூன்று இலட்சணங்கள் உண்டு. அவர் அறவழியில் நிற்பதால், கவலையிலிருந்து விடுபட்டவர். விவேகியானதால், திகைப்பிலிருந்து விடுபட்டவர். வீரனானதால் அச்சத்திலிருந்து விடுபட்டவர்” என்பார் கன்பூஸியஸ் என்ற அறிஞர். இவை மூன்றும் தன் வாழ்வியலில் வெளிப்படுத்தியதால் மக்கள்

மனதில் மட்டுமல்ல இறைஅருள் ஆசியையும் பெற்று பவளவிழாக் காணும் மன்னார் ஆயர் இராயப்பயோசப் ஆண்டகையின் வாழ்வும் வழிகாட்டலும் நாம் வாழும் காலத்தில் கண்டபெரும்பேறே.

இன்று உற்சுக கொண்டாடும் பவளவிழா நாயகன், தன் அர்ப்பணவாழ்வை மகிழ்ச்சியுடன் அர்த்தம் உட்டும் செயல்களால் மக்கள் மனங்களில் நித்தம் நினைவூட்டி வாழ்கிறார். இதுவே இறைசித்தம் என ஏற்றுத் துணிவுடன் தனது வழிகாட்டலால் பிறருக்கும், சிறப்பை உணரவைப்பதில் தன்பணிவாழ்வில் கரிசனை, கண்டிப்பு,

**மன்னார் மறைமாவட்ட ஆயர் இராயப்பயோசப் ஆண்டகையின் பவளவிழா வாழ்த்துக்கள்**



இந்து சமுத்திரத்தின் முத்தான இலங்கைத் தீவின் நெத்திப் பொட்டான யாழ் மண்ணின் அழகு சேர்க்கும் ஆழ்கடல் நடுவே நெடுந்தீவு மண்ணின் மைந்தனாக ஆன்மீக, அறிவாற்றல், கடின உழைப்பினால் சிறந்தோங்கும் இராயப்ப அந்தோனியாப்பிள்ளை தம்புதிகளின் குடும்பமே கோவிலாகக் கண்ட இப்புவலகில் 1940ம் ஆண்டதனில் அவதரித்த ஆன்மீகத் தந்தை ஆயர் இராயப்பயோசப் ஆண்டகையின் பவளவிழாக்காலம் கண்டு எம் தேசமே இறைஆசீர் வேண்டி மகிழ்ந்துகொண்டாடுகிறது.

1967ல் அருட்கருவாக திருநிலைபெற்று உயிலங்குளம், சேந்தாங்குளம், உரும்பிராய், சுன்னாகம் பெரியவிளான், பண்டத்தரிப்பு, சுண்டிக்குழிப் பங்குத்தந்தையாகப் பணித்தளங்கள் பலகண்டு 1985ல் நோய் நகரில் உயர் கல்விக்காக சென்றுவந்து 1992ல் மருதமுத் திருத்தலத்தில் மன்னாரின் ஆயராக அபிசேகம் பண்ணப்பட்டு ஈர்ப்பு மூன்று ஆண்டுகள் மன்னார் ஆயராக சர்வமத சகவாழ்வில் நல்லுறவை வளர்த்து குரலற்றமக்களின் குரலாக துன்புறும் மக்களின் துணைக்கரமாக சமூகவிடுதலையின் வழிகாட்டியாக ஆன்மீக அர்ப்பணத்தின் அடையாளமாக உண்மைக்கு சாட்சியம் பகரும் உத்தம மேய்ப்பனாக உலக அரங்கில் வலுவற்றமக்களின் குரலொலியாக ஆன்மீக வழிநின்று அறப்பணியின் அர்த்தம் துலங்க ஆற்றிவரும் பணியில் பவளவிழாக்காணவைத்த இறைவனுக்கு நன்றி சொல்லி ஆன்மீக உடலுளநலம் பெற்றுப் பல்லாண்டு வாழ இறை ஆசீர் வேண்டி வாழ்த்துகின்றோம்.

கத்தோலிக்க கலை இலக்கிய வட்டம்  
யாழ்ப்பாணம்

கருணை, கண்ணியமான செயல்களால் தங்கத்தையுட மிட்டு ஜொலிக்கச் செய்வது போல பலரது உருவாக்கத்திலும் கரம்கோத்து, உருவாகிய சந்தர்ப்பங்கள், திறமைகள், சிறப்புக்களை வெளிப்படுத்தும் நிலைகண்டு மகிழும் சிறந்த மேய்ப்பனாக வாழ்ந்து வழிகாட்டி, வாழ்த்தைப் பெறும் பவள விழாநாயகனின் வாழ்வு பலர் வாழ்வுக்கு ஆன்மீக முன் மாதிரியாகும்.

திருச்சபையில் ஏற்பட்ட மறுமலர்ச்சி என்பது 2ம் வத்திக் கான் சங்கத்தின் மூலம் திருநிலையிலும் பொதுநிலையிலும் நடைமுறைப்படுத்துவதில் வழிபாடுகள் வாழ்வோடு இணையும் சமூக, பொருளாதார, அரசியல், அடிமைத்தனங்களை களைதலுக்காக, குரலற்றமக்களின் குரலாகமாரும் விடுதலை இறையியலைத் தன் வாழ்வாக மட்டுமல்ல தான் வாழும் சமூகத்திலும் பலரது உருவாக்கத்தைக் கண்டு மகிழும் சிறப்பைப்பெற எதிர்கொண்ட சவால்களை சந்தர்ப்பங்களாக்கி, சந்தர்ப்பங்களை சாதனைகளாக்கி ஆன்மீக வழிநின்று எதிரிகளையும் அன்பால், அறப்பணியால், ஆதரவுக் கரம் நீட்டி உண்மைக்கு உரமாக சமயம் கடந்து சர்வமத நல்லுறவால் தன் பணிவாழ்வை முன் உதாரணமாகிய ஆயரின் ஆளுமை சிறப்பை மீட்டுப்பார்க்கும் பவள விழாக் காலம் மன்னார் மண்கண்ட பொற்காலமே.

## மொன்றியல், கனடாவில் இருந்து ஆயருக்கு வாழ்த்துக்கள்

1940 ஏப்ரல் 14ல் பிறந்து இவ்வுலகில் இறைவன் வழங்கிய அரும்பெரும் கொடையான மனித வாழ்வில் 75வது அகவையை எட்டும் மன்னார் ஆயர் - மேதகு இராயப்பயோசப் ஆண்டகை அவர்கள் கடந்த 1967ல் குருத்துவப் பணிக்காகவும் - தொடர்ந்து 1992ல் ஆயராகவும் அருட்பொழிவு செய்யப்பட்டது எல்லாம் வல்ல ஆண்டவனின் அளப்பரிய திட்டமாகக் கருதப்படவேண்டும்.

மனிதப் பிறப்புகள் மிகச் சாதாரணம் - மன்னார் ஆயர் - மேதகு இராயப்பயோசப் ஆண்டகை அவர்கள் பந்த பாசங்களிலிருந்து விடுபட்டு ஆன்மீக நெறியுடன் மக்கள் தொண்டனாகப் பல்வேறு சிரமங்கள் - சவால்கள் மத்தியில் எதிர்நீச்சலடித்து நற்பணியாற்றி வருகின்றார்.

மேதகு ஆயர் அவர்களது மக்கள் பணிக்கு எல்லைகள் வரம்புகள் இல்லையென வாய்மையாக கூறலாம் - கத்தோலிக்க மக்களுக்காக மட்டுமல்ல அனைத்துத் தமிழ் மக்களுக்காகவும் இன - மத - ஜாதி வேறுபாடின்றி கலங்கரை விளக்கமாக - வழிகாட்டும் மனித நேயமுள்ளா நல்ல தொரு பண்பாளராக வாழ்ந்து வருகின்றாரென்றால் அது மிகையாகாது.

பல்வேறு இக்கட்டுக்களின் மத்தியிலும் ஆயர் பெருந்தகையின் பணி இலங்கைத் தமிழ்க் கத்தோலிக்க திருச்சபைக்குக் கிடைத்துள்ள அளப்பரிய பொக்கிஷம் - ஆயர் மேதகு இராயப்பயோசப் ஆண்டகை அவர்களது 75வது பிறந்த நாளில் இறையாசீருடன் வாழ்க வாழ்கவென வாழ்த்துவது பொருத்தமானதும் தகுதியுமானதே.

75 வயதினை அடைந்துள்ள ஆயர் மேதகு இராயப்பயோசப் ஆண்டகை அவர்கள் கடந்த 1992 தொடக்கம் 23 வருடங்களாக மன்னார் ஆயராகப் பணியாற்றும் பாக்கியம் பெற்றமைக்காக எல்லாம் வல்ல இறைவனுக்கு மொன்றியல் மீட்பின் அன்னை மறைத்தள மக்கள் சார்பாக நன்றி கூறுகின்றோம்.

2015 ஜனவரியில் திருத் தந்தை பிரான்சிஸ் அவர்களது மடுத்திருப்பதிக்கான வருகை ஆயர் மேதகு இராயப்பயோசப் ஆண்டகை அவர்களது முயற்சியென இலங்கைத் தமிழரது வரலாற்றில் பொன் எழுத்துக்களால் பதிவு செய்யப்பட வேண்டியது.

தன் உடல், உளசுகங்களைப் பாராது நோய்நொடி, தன் பம் சவால்களைக் கண்டு ஒதுங்காது, காலநேரம் பாராது துன்புறும் மனிதத்தின் துயர் களைவதிலும் அநீதி, அக்கிரமங்கள், பழிவாங்கல்களைக் கண்டு மௌனித்துள்ள மக்களின் நீதிக்காகக் குரல் கொடுக்கும் சிறந்த மேய்ப்பனாக, உலக அரங்கில் உரத்துக் குரல் கொடுத்த காலமே ஆன்மீக அர்ப்பணத்தின் சாட்சியமாக, நல் ஆயனாக ஏழ்ப்பதைத் தாண்டு வாழ்வை நிறைவாய் காண்பது இறைவனின் அருட்கொடையாக ஏற்று நன்றி சொல்லி மகிழ்கின்றோம்.

“வாழ்க்கையில் வல்லவர் பலரைக் காண்போம். நல்லவர் சிலரைக் காண்போம். ஆனால் வல்லவராயும், நல்லவராயும் உள்ளவர் மிகச் சிலரே என்பார் சார்ல்ஸ் கோல்ட்டன் என்ற அறிஞர். இவை ஆயரின் பணிக்குசாலப் பொருந்தும். எமது பவளவிழாக்காலம் நாயகனின் பண்பில் வல்லவராயும், நல்லவராயும் ஆன்மீக நெறிமுறையில் வலுவூட்டுபவராகவும் நல்லாயனாக மக்கள் நிலைகண்டு, நம்பிக்கையுட்டும் எம் ஆயர் இராயப்பயோசப் ஆண்டகையின் வாழ்வும் வழிகாட்டலும், நல் ஆரோக்கியத்துடன் இறைஆசீர் நிறைவாய்ப் பெற்று நீடுவாழ இறைவனை வேண்டி வாழ்த்துவோம்.

செ.யோசப்பாலா  
எழுத்தாளர்  
உளசமூகசீராளன்.



மொன்றியல் மீட்பின் அன்னை மறைத்தளம் ஆரம்பிக்கப்பட்ட காலமுதல் எமது தேவைகளில் குறிப்பாக புலம் பெயர் மொன்றியல் தமிழ்க் கத்தோலிக்க திருச்சபையின் ஆன்மீக விடயங்களில் அக்கறையுள்ள நல்ல மேய்ப்பனாக இருந்து வருவதற்காக நாம் என்றும் நன்றிக் கடமைப்பட்டவர்கள்.

ஆயர் மேதகு இராயப்பயோசப் ஆண்டகை அவர்களது பணி தாயகத்தில் வாழ்பவர்களுக்கு மட்டுமல்ல புலம்பெயர் தமிழ் மக்களுக்கும் ஆன்மீக ரீதியிலும் - மற்றும் பலவழிகளிலும் தொடர்ந்தும் கிடைத்திட இறையருள் வேண்டுகின்றோம் - எல்லாம் வல்ல இறைவன் நற்சுகத்தோடு இன்னும் பலவருட காலங்கள் ஆசீர்வதித்திட மீட்பின் அன்னை மறைத்தள மக்கள் சார்பாக வேண்டுகல் செய்கின்றோம்.

துறவற வாழ்வில் தன்னை அர்ப்பணித்து உலக கத்தோலிக்க திருச்சபைக்கும் - இலங்கைத் தமிழ் மக்களுக்கும் - தமிழ்க் கத்தோலிக்க திருச்சபைக்கும் அளப்பரிய சேவையாற்றிவரும் ஆயர் அவர்களைக் குறித்துப் பலரும் பெருமனமகிழ்வோடு பாராட்டும் இவ்வேளையில் - இறை பணிக்கென அர்ப்பண உணர்வோடு செயற்படும் மேதகு ஆயர் இராயப்பயோசப் ஆண்டகை எல்லாம் வல்ல இறைவன் வழிநடத்த வேண்டுமென - பூவோடு சேர்ந்த நாராக எனது சார்பாகவும் - மொன்றியல் மீட்பின் அன்னை மறைத்தள மக்கள் ஒவ்வொருவரோடும் - பங்குத்தந்தை அருட்திரு யூட் அமலதாஸ் செபஸ்தியாப்பிள்ளை சார்பாகவும் வேண்டி நிற்கின்றோம்.

மொன்றியலிலிருந்து - சூசைமுத்து அல்பிரட் ஞானராஜா  
நன்றி: TCNL

### தாய ஆவியார் திருவிழிப்பு ஆராதனை

23.05.2015 சனிக்கிழமை  
இரவு 7.00 மணி முதல்  
அதிகாலை வரை  
புனித மருதமுத் தந்தை குருமட மைதானம்

### ஒன்றிப்புத் திருவிழிப்பு ஆராதனை

30.05.2015 சனிக்கிழமை இரவு 7.00 மணி முதல் அதிகாலை வரை மருதமு அன்னை திருத்தலத்தில்.  
பங்குபற்ற விரும்புவர்கள் பங்குத்தந்தையர்களோடு தொடர்புகொள்ளுங்கள். இதுபற்றிய விவரங்களை இவ்விதழோடு இணைக்கப்பட்டுள்ள துண்டுப்பிரசுரத்தில் காணலாம்.



## புனித நீற்றம்மா

“வாழும் போது பிறர்க்காக வாழ்பவர் இறந்த பின்னும் வாழ்கிறான்” இத்தாலி நாட்டிலே ஓர் சர்வசாதாரண குடும்பத்தில் பிறந்தவர் தான் நீற்றம்மா. பெற்றோர் இவருக்கு இட்ட பெயர் மார்குற்றா. பெற்றோர் இவர் 1386-1456 ஆண்டளவில் இறைவனின் அன்பின் நிமித்தம் வாழ்வைக் கழித்தார். இவர் வாழ்ந்த அந்த அன்பின் திருக்குடும்பம் “யேசுவின் தூதுவர்” என்ற புனைப் பெயர் கொண்டு அழைக்கப்பட்டது.

இவர் இடைவிடாது செவிப்பதும், திருப்பாடுகளைத் தியானிப்பதும், கீழ்ப்படிவு உள்ளவராக வாழ்ந்தவர். இவர் எண்ணத்தில் எந்நாளும் ஒரு துறவியாக வர ஆசை கொண்டார். இருந்தும் ஆண்டவர் அன்பின் திருக்குடும்பமாக சமூகத்தில் திகழ திருமணம் எனும் அருட்சாதனத்தில் போல் பேணாட என்பவருக்கு மனைவியாய் இருக்க அழைப்பு விடுத்தார். போல் பேணாட் மிகுந்த குடிகாரனும், முன்கோபியுமாய் வாழ்ந்தார். இதுவெல்லாம் இறைவன் தன்னை அன்பு செய்கிறார் என்பதற்கு அடையாளம் என்று ஏற்று செபித்து வாழ்ந்து வந்தார்.

இவருக்கு இறைவன் இரண்டு குழந்தைச் செல்வங்களை அருளினார். ஏழைகளை சந்தித்தும் அவர்களுக்கு உதவி செய்தும் தன் வாழ்வை அன்பால் வழிநடத்தினார். அவ்வாறு இருந்தும் இனம் தெரியாதோரால் இவர் கணவர் கொலை செய்யப்பட்ட போதும் அவர்களை மனமார மன்னித்து அவர்களுக்காக இடைவிடாது செபித்தார். இருந்தும் தம் தந்தையின் இறப்பை நினைத்து பிள்ளைகள் பழிவாங்கும் குணம் கொண்டு வாழ்ந்தனர். அவர்களுக்காகவும் இவர் செபித்தார். சிறிது காலம் செல்ல பிள்ளைகளும் இறைவனிடம் தஞ்சமடைந்தார்கள்.

எல்லாம் இழந்து தனிமை சூழ இறைவன் தன்னை அழைக்கிறார் என்பதை உணர்ந்து தன் அழைத்தலை உறுதிப்படுத்த புனித அகுஸ்தீனார் துறவற சபையில் தன்னை இணைத்துக் கொள்ள ஆசைக் கொண்டார் ஆனால் அனுமதி மறுக்கப்படவே நான் தோறும் புனித அகுஸ்தீனாரிடம் தன் இறைப்பணிக்காக செபித்தார். ஒருநாள் அகுஸ்தீனார் சபையின் கோவிலில் நற்கருணையின் முன்னிலையில் அற்புதமாக இறைவன் தனிமையில் அவரை அழைத்து வந்தார். மறுநாள் கோவில் திறக்கப்பட எந்த சிந்தனையும்



இன்றி இறைவனே தஞ்சம் என்று செபத்தில் அவர் மூழ்கி இருப்பதை மக்கள் கண்டனர். இந்த அதிசயத்தின் பின்னர் அவருக்கு சபையில் அனுமதி வழங்கப்படவே இறைஅழைத்தலில் திடமாகவும் உண்மையாகவும், விசுவாசத்தோடும் வாழ்ந்தார்.

இவ்வாறு வாழ்ந்த இவர் ஒருநாள் திருச்சிலுவை முன் தியானித்துக் கொண்டிருந்தபோது யேசுவின் முள் முடியிலிருந்து ஒரு முள் புறப்பட்டு இவருடைய நெற்றியை ஆழமாகக் குத்தியது. அந்தப் புண்ணிலிருந்து இடைவிடாது சீழ் வடியவும் துர்நாற்றம் வீசவும் ஆரம்பித்தது. இதனால் 8 வருடமாகத் தனி அறையிலே விடப்பட்டார்.

அதன்பின்னர் சிறிது காலத்தில் பேனாட்டிற்கு ரோமையில் புனித பட்டம் கொடுக்கப்பட்டபோது அந்நிகழ்வில் பங்கு பெறுவதற்காக 90 மைல் கால் நடையாக நடந்து சென்றார். அவருக்கு அப்போது வயது 69.

பின்னர் இறைவனின் வழியில் வாழ்வைக் கொண்டு நடத்தி இறைவனுடி சேர்ந்தார். விதைகள், அனாதைகள், கைவிடப்பட்டவர்களுக்கு ஆதரவாகவும் கைசலாத காரியங்களைத் தனது செபத்தின் ஊடாகப் பெற்றுக் கொடுக்க கூடிய வராகவும் திகழ்ந்தார். இவ்வாறு இறைவனின் பாதையில் மக்களுக்காய் வாழ்ந்த இவருக்குத் திருச்சபை புனித பட்டத்திற்கு அழைத்துச் சென்றது. வைகாசி 22ம் நாளை அவர் விண்ணகத்தில் மகிமையடைந்த நாளாகப் பிரகடனப்படுத்தியது.

காலம் முழுவதும் இறைவனின் அன்புக்குரியவராகத் திகழ்ந்த இவரை இன்று கத்தோலிக்கராகிய நாம் எல்லோரும் பின்பற்றி வாழ யாசிப்போம்.

திருமதி நீற்றா மரியதாஸ்  
இல. 3, புதுவிதி  
யாழ்ப்பாணம்

## உயிரைவிட ஆன்மா முக்கியம்



கொரியாவில் நடந்துவந்த போரின் உச்சக்கட்டம். போரில் காயப்பட்டு, உயிருக்குப் போராடிவந்த ஒரு வீரர். இறப்பதற்கு முன், ஓர் அருள்பணியாளரைச் சந்திக்க வேண்டுமென்ற தன் ஆவலை வெளியிட்டார். அவருக்கு மருத்துவ உதவிகள் செய்தவர் திகைத்தார். இந்தப் போர்க்களத்தில் அருள் பணியாளருக்கு எங்கே போவது? என்று அவர் தடுமாறிக் கொண்டிருந்தபோது, அந்த வீரருக்கு அருகில் மரணத்துடன் போராடிக் கொண்டிருந்த மற்றொரு வீரர், “நான் ஓர் அருள்பணியாளரே” என்று தன்னையே அறிமுகப்படுத்தினார். அவரது நிலையைக் கண்ட மருத்துவர், “நீங்கள் அசையாதீர்கள். அசைந்தால், உங்கள் உயிருக்குப் பெரும் ஆபத்து.” என்று அந்த அருள்பணியாளரிடம் எச்சரித்தார். அதற்கு அந்த அருள்பணியாளர், “நான் வாழப்போகும் இந்த ஒரு சில மணித்துளிகளை விட, என் நண்பரின் ஆன்மா மிகவும் முக்கியம்” என்று சொன்னபடி, தன்னிடம் எஞ்சியிருந்த சக்தியை எல்லாம் திரட்டி, தரையோடு தரையாக ஊர்ந்து வந்தார். சாகும் நிலையில் இருந்த அந்த வீரரின் இறுதி நேரத்தில் அவருக்கு ஒப்புரவு அருட்சாதனத்தை வழங்கினார். அந்த வீரரும், அருள்பணியாளரும் அமைதியாக இறந்தனர்.

ஆன்மீகப் பணியில் தங்கள் உயிரையும் இழந்த உன்னத அருள்பணியாளர்களுக்கு நன்றி சொல்லும் நாள்... நல்லாயன் ஞாயிறு.

### கத்தோலிக்க கலை இலக்கியவட்டம்

**தவக்கால உயிர்ப்புவிழா  
போட்டி முடிவுகள் - 2015  
“என் பின்னே வாருங்கள்”**

**கவிதைப்போட்டி :-**

**மாணவர்களுக்கானது**

1ம் பரிசு - செ. ஏதிரிசியா - மு/புதுக்குடியிருப்பு ரோ.க. வித்தியாலயம்.

2ம் பரிசு - த. தர்சிகா - புனித அந்தோனியார் கல்லூரி, ஊர்காவற்துறை.

3ம் பரிசு - ஜெ. அனுஷா - நெடுந்தீவு ரோ.க. மத்தியகல்லூரி, நெடுந்தீவு.

**பாராட்டுப் பெறுவோர்:-**

செல்வி. மு. அமலநாயகி - முருங்கன் மகா வித்தியாலயம், அளவக்கை, முருங்கன்.

யோ. துஸ்மியா பௌசினா - புனித செபஸ்தியார் ஆலயம், கிளிநொச்சி.

**திறந்தபோட்டி:-**

1ம் பரிசு - திருமதி . அனரனி பெனான்டோ - 134/4 சின்னக்கடை, மன்னார்.

2ம் பரிசு - யு. யஸ்ரின் - புனித சவேரியார் கல்லூரி, மன்னார்.

3ம் பரிசு - அ. டயனிஷியா - இல. 26. குருசோ வீதி, யாழ்ப்பாணம்.

**கட்டுரைப் போட்டி:-**

1ம் பரிசு - இ.பிராங்கினின் - புனித பத்திரிசியார் கல்லூரி.

2ம் பரிசு - அ. ஜெனற்றாதிகா - முருகவேள் வித்தியாலயம், எழுவைதீவு.

3ம் பரிசு - அருள்நாதன் டினுசியா - ரோ.க. வித்தியாலயம், முல்லைத்தீவு.

**ஒலியப் போட்டி:-**

1ம் பரிசு - சக்தி ஜீவன் சிந்துஜன் - சென். பற்றிக்ஸ் கல்லூரி.

2ம் பரிசு - மு. கௌசல்யா - நாரந்தனைப் பங்கு.

3ம் பரிசு - அ. மிதுஜன் - புதுக்குடியிருப்பு ரோ.க. வித்தியாலயம்.

- மு. மயூரன் - புதுக்குடியிருப்பு ரோ.க. வித்தியாலயம்.



ஒரு மிகப்பெரிய நிறுவனத்தின் முதலாளி தனக்கு வயதாகி விட்டதால், நிறுவனத்தின் பொறுப்பை அவரிடம் வேலை செய்யும் ஒரு திறமையானவரிடம் ஒப்படைக்க முடிவு செய்தார். எல்லோரையும் தன் அறைக்கு அழைத்து, ‘என் கையில் ஏராளமான விதைகள் இருக்கின்றன, இதை ஆளுக்கு ஒன்று கொடுப்பேன். இதை நீங்கள் உங்கள் வீட்டில் ஒரு தொட்டியில் நட்டு, உரம் இட்டுத் தண்ணீர் ஊற்றி நன்றாக வளர்த்து அடுத்த ஆண்டு என்னிடம் காட்ட வேண்டும். யாருடைய செடி நன்றாக வளர்ந்து இருக்கிறதோ அவரே என் நிறுவனத்தின் பொறுப்பை ஏற்க வேண்டும்’ என்றார். அந்த நிறுவனத்தில் வேலை செய்யும் இராமுவுக்கும் ஒரு விதை கொடுக்கப்பட்டது. ஒரு வாரம் கடந்தது. நிறுவனத்தில் இருக்கும் அனைவரும் தங்கள் தொட்டியில் செடி வளர ஆரம்பித்து விட்டது என்று பேசிக்கொள்ள ஆரம்பித்தனர். ஆனால் இராமுவின் தொட்டியில் செடி இன்னும் வளரவே ஆரம்பிக்கவில்லை. ஆறு மாதங்கள் ஆனபின்னரும் அவர் தொட்டியில் செடி வளரவே இல்லை. நான் விதையை வீணாக்கிவிட்டேனே என்று புலம்பினார். ஆனால் தினந்தோறும் செடிக்குத் தண்ணீர் ஊற்றுவதை நிறுத்தவில்லை. ஓர் ஆண்டு முடிந்தவுடன் அனைவரும் தொட்டிகளை முதலாளியிடம் காட்டுவதற்காக எடுத்து வந்தார்கள். இராமுவும் காலித் தொட்டியை அலுவலகத்திற்கு எடுத்துச் சென்றார். எல்லோர் தொட்டியிலும் விதவிதமான செடிகள் ஒவ்வொன்று

## நேர்மையை விதைப்போம்

றும் ஒவ்வோர் உயரத்தில் இருந்தன. இராமுவின் தொட்டியைப் பார்த்த அனைவரும் சிரிக்க ஆரம்பித்தனர்.

எல்லோருடைய செடியையும் பார்வையிட்ட முதலாளி, கடைசி வரிசையில் நின்றிருந்த இராமுவை அருகே வருமாறு அழைத்தார்.

தன்னை வேலையை விட்டு நீக்கத்தான் கூப்பிடுகிறார் என்று பயந்து கொண்டே சென்ற இராமுவிடம் முதலாளி, உன் செடி எங்கே என்று கேட்டார். ஓராண்டாக அந்த விதையை நட்டு உரமிட்டுத் தண்ணீர் விட்டதை வினாவாரியாக விளக்கினார் இராமு.

பிறகு இராமுவின் தோளில் கையைப் போட்டுக்கொண்ட முதலாளி, நமது நிறுவனத்தின் நிர்வாகத்தை ஏற்று நடத்தப் போகிறவர் இவர்தான் என்றார். இராமுவுக்கு ஒரே அதிர்ச்சி தன் தொட்டியில் செடி வளரவே இல்லை, பிறகு ஏன் நமக்கு இந்தப் பொறுப்பை கொடுக்கிறார் என்று குழம்பிப்போனார்.

சென்ற வருடம் நான் உங்களுக்கு ஆளுக்கு ஒரு விதை கொடுத்து வளர்க்கச் சொன்னேன் அல்லவா, அது அனைத்தும் அவிக்கப்பட்ட விதைகள். அந்த விதைகள் அவிக்கப்பட்டதால் அது முளைக்க இயலாது. நீங்கள் அனைவரும் நான் கொடுத்த விதை முளைக்காததால் அதற்குப் பதில் வேறு ஒரு விதையை நட்டு வளர்த்துக் கொண்டு வந்தீர்கள். இராமு மட்டுமே நேர்மையாக நடந்து கொண்டார். ஆகவே அவரே என் நிறுவனத்தை நிர்வாகிக்க தகுதியானவர் என்றார்.

நாம் பயணிக்கும் பாதை நேர்மையாக இருந்தால் வெற்றிகள் நம்மைத் தேடி வரும்...!



# மன்னார் மறை சாட்சிகள்: உண்மைகளும் - தாக்கங்களும்

- சென்ற இதழ் தொடர்ச்சி

- அருட்பணி. S.V.B. மங்களராஜா -

## மன்னார் மறைசாட்சியத்தின் தாக்கங்கள்

யாழ்ப்பாண இராச்சியம் முழுவதிலும் ஏறக்குறைய நிரந்தரமாகக் குருக்கள் தங்கியிருக்கக்கூடிய 50 பங்குகள் ஏற்படுத்தப்பட்டிருந்தன. இவற்றில் வாழ்ந்த கத்தோலிக்கரின் எண்ணிக்கை 110,000 அளவுக்கிருந்தது. எல்லாப் பங்குகளிலும் சிறுவர்களுக்கான பாடசாலை வசதிகளும் குறிப்பாக மறைக்கல்வி பெறுவதற்குமான வசதிகள் செய்யப்பட்டிருந்தன. வளர்ந்த ஆண்களுக்கும் பெண்களுக்குமான மறைக்கல்வி வகுப்புகளுக்கும் ஏற்பாடு செய்யப்பட்டிருந்தன. பொதுநிலை கத்தோலிக்கரது (சிறுவர் உட்பட) மறையறிவு மட்டம் உயர்ந்திருந்தது. இந்நாட்களில் இங்கு கத்தோலிக்க பொதுநிலையினர் சிலரது படைப்புக்களான கத்தோலிக்க இலக்கியங்கள், நாடகங்கள் ஆகியவற்றைப் பார்க்கும் போது இது தெளிவாகிறது.

மன்னார் மறைசாட்சிய நிகழ்வுக்குப் பின் இடம் பெற்ற பல்வேறு மறைசாட்சிய நிகழ்வுகள், கத்தோலிக்கரது எண்ணிக்கை வேகமாக அதிகரித்தமை, கத்தோலிக்கருடைய துணிவான சாட்சிய வாழ்வு ஆகியவை பற்றிய ஒரு மேலெழுந்தவாரியான பார்வை மன்னார் மறைசாட்சியத்தின் தாக்கம் எவ்வாறுள்ளது என்று சுட்டிக் காட்டுகின்றது. இங்கு மன்னார் மறைசாட்சிய நிகழ்வின் பின் காலவரிசைப்படி சில முக்கியமான மைல்கல் நிகழ்வுகளைப் பார்க்கலாம்:

i. 600ற்கு மேற்பட்ட புதுக் கிறிஸ்தவர்கள் கொல்லப்பட்ட போது தப்பியோடக் கூடிய எஞ்சிய கிறிஸ்தவர்கள் மன்னார் தீவிலிருந்து பிரதான நிலப்பரப்பைச் சென்றடைந்தனர். இதற்காக யாழ்ப்பாண அரசனைத் தண்டிப்பதற்கான ராணுவ நடவடிக்கை சவேரியார் இறந்து 8 வருடங்களின் பின் அதாவது 1560ம் ஆண்டு தான் மேற்கொள்ளப்பட்டது. இதற்கிடையில் மன்னார் மறைசாட்சியத்தின் தாக்கம் உணரப்பட்டதுவங்கியிருந்தது. 10.02.1559ல் யேசுசபைக்குருவாகிய டோ சொவ்றால் புன்னைக்காயவிலிருந்து இந்தியாவின் யேசுசபை முதல்வராகிய கொன்சாலோ டா சில்வெய்ராவுக்கு எழுதிய கடிதத்தில் ஏறக்குறைய 300 பேர் யாழ்ப்பாணத்திலிருந்து தமது அரசனின் அடக்குமுறை காரணமாக வெளியேறி ராமேஸ்வரத்திற்குக் கப்பலேறி வந்துள்ளதாகவும் தங்களுக்குத் திருமுழுக்குத் தர ஒரு மறைப்பணியாளரை அனுப்பும் படியும் கேட்டுள்ளதாக எழுதியுள்ளார்.

ii. மன்னார் மறைசாட்சிய நிகழ்வு இடம் பெற்று 16 வருடங்களின் பின்னர் யாழ்ப்பாண அரசனைத் தண்டிப்பதற்கான இராணுவ நடவடிக்கை 1560ம் ஆண்டு இந்தியாவின் வைஸ்ரோய் டொம் கொன்ஸ்ரன்ரீனோ டி பிறகான்சா தலைமையில் இடம் பெற்றது. அப்போது இந்தப் போர்த்துக்கேயப் படையணியுடன் யேசுசபை முதல்வர் அந்தோனியோ டி குவாட்ரோஸ், டோமினிக்கன் சபை முதல்வர், பெல்கியோர் டிலிஸ்போவாவின் தலைமையில் நான்கு பிரான்சிஸ்கன் சபையினர், கொச்சின் ஆயராகிய தெஹோ ஆகியோரும் வந்திருந்தனர். சங்கிலியரசனது படையணிகள் தந்திரமாகப் பின் வாங்கிய வேளையில் போர்த்துக்கேய போர்வீரர்கள் கிராமங்களுக்குள் ஊடுருவி ஆயரின் கண்டனங்களையும் கருத்தில் கொள்ளாது, மக்களுக்கு அசௌகரியங்களை ஏற்படுத்திய வண்ணமிருந்தனர். ஆனால் அதே வேளையில் வந்திருந்த மறைப்பணியாளர்கள் ஊர்களுக்குள் சென்று மக்களை மதம் மாற்றித் திருமுழுக்குக் கொடுத்துக் கொண்டிருந்தனர். எவரும் எதிர்பாராத சந்தர்ப்பத்தில்

சங்கிலியன் தனது படையணிகளுடன் ஒரே நேரத்தில் போர்த்துக்கேயர் மீது பாய்ந்து தாக்குதல் நடத்தியதில் பலர் கொல்லப்பட்டனர். கிராமப் புறங்களில் மறைப்பணியாற்றித் திருமுழுக்குக் கொடுத்துக் கொண்டிருந்த பெல்கியோர் அடிகளாரும் அருகிலிருந்த மற்றைய பிரான்சிஸ்கன் சபையினரும் பிடிபட்டனர். இவர்களும் புதிதாகத் திருமுழுக்குப் பெற்ற கிறிஸ்தவர்கள் சிலரும் பிடிபட்டனர். பிரான்சிஸ்கன் சபையினர் பல்வேறு சித்திரவதைகளுக்குள்ளாகப் பட்டுக் கொல்லப்பட்டனர். இது யாழ்ப்பாண அரசியலில் நடந்த இன்னுமொரு மறைசாட்சிய நிகழ்வு இது யாழ்ப்பாண நகருக்கருகாமையிலுள்ள கோப்பாய் எனும் இடத்தில் இடம் பெற்றது. மன்னார் மறைசாட்சியத்தின் பின் இடம் பெற்ற இந்த மறைசாட்சிய நிகழ்வுடன் குறிப்பாக இங்கு கொல்லப்பட்ட பிரான்சிஸ்கன் சபைக் குருக்கள் மிகவும் தாழ்ச்சியுடன் மனமுவந்து சித்திரவதைகளையும் மரணத்தையும் எதிர்கொண்ட விதம் இவையனைத்தையும் பார்த்துக் கொண்டிருந்த மக்களது உள்ளத்தில் கத்தோலிக்க மதம் சார்பாக அனுதாப உணர்வலைகளை ஏற்படுத்தியிருந்தமையால்தான் பின் வந்த வருடங்களில் யாழ்ப்பாண மக்கள் வேகமாகக் கத்தோலிக்க சமயத்தில் சேரக்கூடிய சூழ்நிலை ஏற்பட்டதெனலாம்.

iii. மன்னார் வாழ் கிறிஸ்தவர்களின் (மன்னாரில் ஏற்கெனவே இருந்தவர்களும் தென் இந்தியாவிலிருந்து மன்னாருக்குக் கொண்டு வந்து குடியேற்றப்பட்டவர்களும் அடங்கலாக) ஆழமான இறைநம்பிக்கையும் கிறிஸ்தவ விழுமியங்களின் படி வாழும் வாழ்க்கை பற்றி மன்னாரில் அப்போது யேசுசபை முதல்வராகவிருந்த என்றிக் என்ரிக்ஸ் அடிகள் 19.12.1561 எழுதிய கடிதத்தில் குறிப்பிடுகின்றார். அவர் கிறிஸ்தவர்களது எண்ணிக்கை கிராமமாகப் பெருகி வருவதாகவும் சிலருடைய மறையறிவும் ஆன்மீகதாகமும் எவ்வாறெனில் அவர்கள் ஏற்கெனவே 100 வருடமாகக் கிறிஸ்தவத்தைப் பின்பற்றிய மக்களைப் போலத் தமது மதம் சம்பந்தமான விடயங்களைப் பற்றி நன்கு விவரிக்கவும் அஞ்ஞானிகளைக் கிறிஸ்தவ மத உண்மைகளை ஏற்கப்பண்ணும் திறமையுள்ளவர்களாகவுமுள்ளன என்றும் குறிப்பிடுகின்றார்.

iv. மறைசாட்சியமா அல்லது கத்தோலிக்க மறையை மறுதலித்து உயிர் வாழ் தலா என்று வந்த போது மன்னார்க் கிறிஸ்தவர்களுக்கு மறைசாட்சியம் சுலபமான தெரிவாக இருந்து வந்தமை அவர்களுடைய முன்னோரின் மறை சாட்சியம் காரணமாக இருக்கவேண்டும் என்பது பின்வரும் நிகழ்வால் உறுதிப்படுகின்றது. இயேசுசபைக்குருவாகிய பாய்ஸ் அடிகள் கோவாவிலிருந்து இன்னுமொரு இயேசுசபைக்குருவாகிய வாஸ் அடிகளாருக்கு 05.12.1566ல் எழுதிய கடிதத்தில் மன்னாரிலிருந்து சில கிறிஸ்தவர்கள் கோவாவிற்குப் படகில் சென்ற போது நடந்ததென்னவென்று குறிப்பிடுகின்றார். இவர்கள் இந்தக் கடற்பாதையில் கடற்கொள்ளையிட்டுப் பட்டிருந்த முஸ்லீம் குழுவொன்றினால் பிடிபட்டனர். இவர்களுள் கிறிஸ்தவர்களாயிருந்த 6 பேர் சங்கிலிகளால் பிணைக்கப்பட்டுத் தடுத்து வைக்கப்பட்டார்கள். முஸ்லீம்களாக மாறினால் விடுவிக்கப்படுவார்களென்று இவர்களுக்குக் கூறப்பட்டது. ஆனால் இந்தக் கிறிஸ்தவர்கள் தாம் கிறிஸ்தவத்தை மறுதலிக்கத் தயாரில்லையென்றும் என்ன விளைவுகளையும் எதிர்கொள்ளத் தயார் என்றும் புதி லளித்தார்கள். அவர்களுள் ஐவர் கொல்லப்பட்டனர். ஒருவர் அவர்கள் பிடியிலிருந்து தப்பி கோவா சென்றடைந்து அங்குள்ள யேசுசபையினரது இருப்பிடத்தைச் சென்றடைந்தார்.

V. மன்னார் கிறிஸ்தவர்கள் ஒப்புரவுத் திருவருட்சாதனத்தை (பாவசங்கீர்த்தனம்)

அணுகும் விதமும் அடிக்கடி அதனைப் பெறுவதற்கு முக்கியத்துவம் கொடுத்த தன்மையும் அவர்கள் கிறிஸ்தவ கோட்பாடுகள், நன்னெறிக்கு எவ்வளவு பிரமாணிக்கமாக இருந்து வந்தனர். என்பதைக் காட்டுகின்றது. என்றிக் என்ரிக்ஸ் அடிகளார் 13.12.1566ல் போத்துக்கல்லினுள்ள தனது உடனியேசுசபையினருக்கு எழுதும் போது கோவா நகரில் கூட (இந்நகரில் பெரும்பான்மையானவர்கள் கத்தோலிக்கராகவும் அவர்களது ஆன்மீக நலன்களைக் கவனிக்கத் தாராளமான மறைப்பணியாளரும் இருந்தனர் அத்துடன் மன்னாரிலும் பார்க்கப் பல வருடங்களுக்கு முன்னதாகவே கத்தோலிக்க சமயம் அங்கு வேரூன்றியிருந்தது.) மன்னாரைப் போலப் பெரும் எண்ணிக்கையானோர் பாவசங்கீர்த்தனம் அடிக்கடி செய்வதைப் பார்க்க முடியாது என்று குறிப்பிடுகின்றார். பிரான்சிஸ்கன் சபைக்குருவாகிய ஜோஆவோ வில்லா டோ கொண்டே (இவரின் தலைமையில் தான் 1543ல் இலங்கைக்கு முதல் பிரான்சிஸ்கன் சபையினர் ஒரு குழுவாக வந்தனர்) மன்னாருக்கு ஒரு முறை வந்த போது அவர் மன்னாரிலுள்ள கிறிஸ்தவ பிள்ளைகளின் மறைக்கல்வி கற்கும் ஆர்வத்தால் கவரப்பட்டார். அத்துடன் கிறிஸ்தவர்கள் அடிக்கடி ஆலயத் தரிசிப்புக்குச் செல்வதையும் குருக்கள் மட்டில் அவர் தனது பணியையும் பார்க்கும் பிரமித்துப் போனார்.

vi. 16ம் நூற்றாண்டின் இரண்டாம் பாதியில் மன்னார் மக்களின் முக்கிய துயரமாக விளங்கியது அவர்கள் மத்தியில் அடிக்கடி பரவி வந்த உயிர்கொல்லித் தொற்று நோயால் (அம்மை நோயாக இருக்கலாம்) பலர் உயிரிழந்தனர். உயிரிழைத் தவர்களும் பலவீனமடைந்த நிலையில் உழைக்க முடியாதிருந்ததால் வறுமை நிலைக்கும் தள்ளப்பட்டனர். இதனால் அங்கு பணியாற்றிய இயேசுசபைக்குருக்கள் முதன்முதலாக வைத்தியசாலைகளையும், நாயற்றவர்களை வைத்துப் பராமரிக்கும் தர்ம இல்லம் (Misericordia) ஒன்றையும் ஏற்படுத்தினர். மன்னார் வாழ் கிறிஸ்தவர்கள் தமது வறுமையிலும் இயலாமையிலும் தம்மால் இயன்றளவுக்கு இந்நிறுவனங்களைப் பராமரித்துத் தாபரித்தனர்.

vii. கீழைத்தேசங்களில் இயேசு சபையினரின் பணித்தளங்களின் தரிசிப்பாளராகப் பணியாற்றிய அலெக்சாண்ட்ரோ வலிஞ்ஞானோ 1574ம் ஆண்டு தமது அறிக்கையில் குறிப்பிட்ட விடயங்கள் இந்தியாவிலுள்ள கிறிஸ்தவர்களின் இறைநம்பிக்கையும் அவர்களது வாழ்க்கை நன்னெறி முறைகளும் போதிய தரமானவையாக இல்லையென்றும் அதற்கான காரணங்களையும் தருகின்றார். எனினும் அடுத்த வருடம் அவரது அறிக்கையில் குறிப்பாக முத்துக்குளித்துறையிலும் மன்னாரிலும் உள்ள கிறிஸ்தவர்களைப் பொறுத்தனவில் அவரது கணியப்பின்படி மிகவும் உயர்ந்த நிலையிலிருந்த கிறிஸ்தவர்களாக விளங்கிய யப்பானிய கிறிஸ்தவர்களுக்கு அடுத்த நிலையில் உயர் நிலையிலிருப்பவர்கள் இவர்களேயென்று குறிப்பிடுகின்றார். 1576ல் கோமெஸ் வாஸ் அடிகள் எழுதிய யேசுசபையினரின் வருடாந்த அறிக்கையில் மன்னார் கிறிஸ்தவர்களைப் பற்றிய சிறப்பியல்புகளைச் சுட்டிக்காட்டுகின்றார். குறிப்பாக ஒப்புரவுத் திருவருட்சாதனத்தை அணுகும் விதத்தில் மன்னார் கிறிஸ்தவர்கள் ஐரோப்பிய கிறிஸ்தவர்களையே வெட்கமுறச் செய்யுமளவுக்கு சிறப்பான விதத்தில் செயல்படுகின்றனர் என்று குறிப்பிடுகின்றார். வலிஞ்ஞானோ அடிகள் மீண்டும் 1577ம் ஆண்டு வெளியிட்ட தரிசிப்பு அறிக்கையில் என்றிக் என்ரிக்ஸ் பணியாற்றிய முத்துக்குளித்துறை, மன்னார் ஆகிய இடங்களில் ஆற்றிய சிறப்பு ஆன்மீகப் பணியின் பலன்கள் பற்றிக் குறிப்பிடுகின்றார். அங்குள்ள கிறிஸ்தவர்களுக்கென்று ஏற்படுத்தப்பட்ட பக்திச்சபையினால் இவர்களது ஆன்மீகம் வளர்ச்சியடைந்தமை பற்றி விளக்குகின்றார். ஆண்களுக்கென்று வாரத்தில் இரு நாட்கள் சிறப்புக்குத்தமர்வும் அது போலப் பெண்களுக்கும் வேறு இரு நாட்கள் கருத்தமர்வுகளும் ஏற்பாடு செய்யப்பட்டிருந்தன. தெய்வபயம், பாவசங்கீர்த்தனம் செய்யும் முறை, திவ்விய நற்கருணை விருந்தில் கலந்து கொள்ளும் முறை, மனவலயச்செயல் செய்யும் முறை ஆகியவை பற்றி உரைகள் வழங்கப்பட்டன. இவற்றின் பின் இவர்களது ஆன்மீக வாழ்வில் குறிப்பிடத்தக்களவு முன்னேற்றம் காணப்பட்டது. மன்னார் மக்களின் ஆன்மீகம் மற்றும் இறையியல் சம்பந்தமான அறிவும், நம்பிக்கையும் மேன்மேலும் வளர்ச்சியடைவதற்கு முதன் முதலில் தமிழ் எழுத்துக்களுடன் அச்சேற்றப்பெற்ற செயல்புத்தகங்களும், மறைக்கல்வி நூல்களும் உறுதுணையாகவிருந்தன. 1588ம் ஆண்டு மன்னாரிலும் சூழவுள்ள இடங்களிலும் மிகவும் கடுமையான கொள்ளை நோய் பரவி 6 மாதகாலம் நீடித்துப் பல உயிர்களைக்காவு கொண்டது. இந்நாட்களில் நோயினால் பாதிக்கப்படாத கிறிஸ்தவர்கள், நோயுற்றவர்களைப் பரிவுடன் பராமரித்தனர். அந்நாட்களில் இரு இயேசு சபைக்குருக்களும் இக்கொள்ளை நோய்க் கிரையாகினர்.

viii. மன்னார் மறைசாட்சியத்தின் தாக்கம் மன்னார்க் தீவுக்கு மட்டும் மட்டுப் படுத்தப்பட்ட தொன்றாக இருக்கவில்லை யாழ்ப்பாண இராட்சியத்தின் மற்றப் பகுதிகளிலும் குறிப்பாக சனத்தொகை கூடுதலாக இருந்த யாழ்ப்பாணக்குடாநாட்டிலும் அதன் தாக்கம் உணரப்பட்டது. அங்கும் மறைப்பணியாளரும், பொதுநிலையினரும் மறைசாட்சிகளாயினர். 17ம் நூற்றாண்டின் 3ம் பத்தாண்டுப்பகுதியில் (1622ல்) யாழ்ப்பாண அரசு முழுவதும் பிலிப் டி ஒலிவெய்ரா இராணுவத் தளபதியாக இருந்த போது போர்த்துக்கேயரின் முழுமையான கட்டுப்பாட்டுக்குள் வந்த போது தான் மன்னார் மறைசாட்சியத்தின் தாக்கம் யாழ்ப்பாண அரசு முழுவதும் உணரப்பட்டது. எனலாம். அப்போதிலிருந்து யாழ்குடாநாட்டில் ஏற்கெனவே பணியாற்றிகொண்டிருந்த பிரான்சிஸ்கன் சபைத்துறவிகளுடன் மன்னாரில் மட்டும் அதுவரை பணியாற்றி வந்த யேசு சபையினரும் இணைந்துகொண்டனர் குடாநாட்டின் மறைத்தளங்கள் பிரான்சிஸ்கன் சபையினருக்கும் யேசு சபையினருக்கும் பிரித்துக் கொடுக்கப்பட்டன. அதன் பின்னர் யாழ்ப்பாண அரசின் முக்கிய சனத்தொகை மையங்களாக இருந்த யாழ்ப்பாணக்குடாநாட்டிலும் மன்னாரிலும் கத்தோலிக்கர் எண்ணிக்கையின் அதிகரிப்பு வேகமடைந்தது. இக்காலத்தில் கத்தோலிக்கரது வீரம் செறிந்த விசுவாசவெள்ளிப்பாடுகளைக் காண்பிக்கும் சில நிகழ்வுகளும் ஆங்காங்கே இடம் பெற்றன. 27.12.1621ம் தேதியிடப்பட்டு கொச்சின் இருந்து எழுதப்பட்ட யேசு சபையினரின் வருடாந்த அறிக்கைக் கடிதத்தில் மன்னாரைச் சேர்ந்த ஒரு கத்தோலிக்கப் பெண்ணின் வீரம் மிக்க விசுவாச வெளிப்பாடுபற்றிக் குறிப்பிடப்பட்டுள்ளது. இவள் இவ் கத்தோலிக்க சமயத்தைக் கைவிட்டு இஸ்லாமிய மதத்தில் சேரும்படி வற்புறுத்தப்பட்டு அச்சுறுத்தப்பட்டாள். இவள் எவ்வித அச்சுறுத்தலுக்கும் அடிபணியவில்லை. இறுதியில் இவளது மன உறுதியைக் கண்டு வியந்த அக் கடற்கொள்ளையர் அவளை விடுதலை செய்தனர். அவள் தனது ஊருக்கு வந்து குருவானவரைச் சந்தித்து ஒப்புரவு அருட்சாதனத்தைப் பெற்று அவரிடம் தமது அனுபவத்தை விளக்கிக் கூறினாள்.

- அடுத்த இதழில் தொடரும்



# மே மாதத்தில் மறப்போமா உங்களை?

## அருட்பணி. சரத்ஜீவன், அருட்பணி. பிரான்சிஸ் யோசப்

அருட்பணி. அன்ரன் ஸ்ரீபன்.

சில மாதங்களில் சில நிகழ்வுகளை மறக்க முடியாது, அதிலும் மே மாதத்தில் காற்றோடும், கடலோடும், மண்ணோடும் கரைந்து போனவர் நினைவுகளை நினைக்காமல் இருக்கவும் முடியாது. நடந்து, ஆறு வருடங்கள் மிகவும் வேகமாக நகர்ந்து விட்டாலும் முள்ளிவாய்க்கால் நினைவுகளும், அந்தக் கல்வாரி நோக்கிய சிலுவை சுமப்பும் மனதில் மரணவலிகளை ஏற்படுத்தி நிற்கின்றன. ஓலங்களும், ஒப்பாரிகளும் கந்த கப்புகைக்கு நடுவில் ஓங்கி ஒலித்து சூனிய மாயப்போனதோ? என்கின்ற உணர்வும் இந்த நினைவுகளோடு மனத்தில் முள்ளா கத்தைத்து நிற்கின்றது. இருந்தாலும் கால நீட்சியில் நினைவுகள் மறைந்து போகாமல் இருக்க நினைவூட்டப்பட வேண்டியது கட்டாயமாகும். இந்த வகையில் மே மாத நினைவுகளோடு தங்களை இணைத்துக்கொண்ட இரண்டு கத்தோலிக்க குருக்களினுடைய வாழ்வின் சில பதிவுகள்.


2009 மே 18 பொழுது கரைந்து கொண்டிருந்த நேரம், கந்தகப்புகையும், நெருப்பும் படிப்படியாக மறைந்து கொண்டிருந்த நேரம், மனித அலைகளும், ஒப்பாரிகளும் மூச்சடங்கியிருந்த நேரம். ஆங்காங்கே ஓரிரண்டு துப்பாக்கி வெடி ஓசைகளும் புரியாத மொழியினரின் ஏளனக் குரல்களும், நையாண்டிகளும் ஓங்கி ஒலித்துக் கொண்டிருந்த நேரம். போர் எல்லைகளைத் தாண்டி, நீண்ட வரிசையில் நின்று, நிர்வாணமாக்கப்பட்டு உடல் பரிசோதனை செய்யப்பட்ட அவமானத்தோடும் பசி, தாகம், களைப்பு, சோர்வு, ஏமாற்றம் என்ற பெரும் உடல் மனப்பாரத்தோடும் நின்ற எம்மை முள்ளி வாய்க்கால் எல்லையிலுள்ள இரட்டை வாய்க்கால் சாளரம் என்ற இடத்தில், யுத்தத்தில் உயிர் தப்பிய இறுதி மனிதர்களின் கூட்டத்தில் ஒலித்துக் கொண்டிருந்த “சரா பாதர் செத்திட்டார்” என்ற ஒப்பாரிக் குரல்கள் ஒருமுறை நிலைகுலையச் செய்தது. சிறுவர் முதல் பெரியவர் வரை எல்லோருடைய கண்களும் நீரால் நிறைந்திருந்தது. “காலமை எங்கோட வந்த பாதர் இப்ப எங்களை விட்டுட்டு போட்டார்” என்று எல்லோரும் அங்கு ஒலித்த அதிகாரக் குரல்களுக்கும், வெருட்டல்களுக்கும் மத்தியில் அழுது குழறிய வண்ணம் இருந்தார்கள். “இப்பதான் பாதரின் சடலத்தை பஸ்சிலை கொண்டு போகினம்”, “எங்களை விட்டுட்டு பாதர் போட்டார்” என்று அழகுரல்கள் நீண்டு கொண்டே போனது. யாருக்கு யார் ஆறுதல் சொல்வது அந்த இடத்தில், ஒரு சிலரின் குரல்களையும், வெற்றி அக்களிப்பையும் தவிர ஆறுதல் சொல்ல யாருமே இல்லை. இறுதி வரை மக்களுடன் நிற்பேன் என்ற உறுதியான முடிவுடன், இறுதிவரை நின்று முள்ளிவாய்க்கால் கல்வாரிக்குள்ளே தன்னுடைய சுவாசத்தைக் கரைத்துக் கொண்டவர் அருட்பணி சரத்ஜீவன் அடிகளார்.

உலகப்பந்தின் ஒரு சிறிய புள்ளியிலே மனிதம் நொருக்கப்பட்டு, சிலுவை சுமத்தப்பட்டு, இழப்புக்களையும், மரணங்களையும், அங்கவீனங்களையும் சேமித்துக் கொண்டு கந்தகப்புகைக்குள் வாழ்வியலை தேடிய போது இறைபணியாளரின் பிரசன்னமும் உடனிருப்பும் அவசியமானது என்ற உண்மையை புரியவைத்து, எண்ணிக்கையில்லாமல் மாண்டு போன தமிழர்களின் மரணத்தோடு தன்னையும் உத்தம குருவாக இயேசுவின் வழியில் பலியாக்கியவர் இவ் அருட்பணியாளர். அரச சார்பற்ற உள்நாட்டு வெளிநாட்டு நிறுவனங்கள் யுத்தப் பிரதேசத்திலிருந்து அரசினால் வெளியேற்றப்பட்ட பின்னர் யுத்தத்தின் சுடுகலன்கள் மக்களை நோக்கித் திருப்பப்பட்டன. மக்களின் இழப்புக்கள் வரையறைகளைத் தாண்டிச்

செல்ல ஆரம்பித்தன. இந்தக் காலகட்டத்தில், யுத்தப் பிரதேசத்தில் கத்தோலிக்க திருச்சபையின் இருப்பு அரசினால் விரும்பப்படாத ஒன்றாகக் கருதப்பட்டது. இதன் விளைவாக அங்கு பணியாற்றிக் கொண்டிருந்த கத்தோலிக்க அருட்பணியாளருக்கு அரசினால் அங்கிருந்து வெளியேற வேண்டும் என்ற பகிரங்க அறிவித்தல் கொடுக்கப்பட்டது. அவர்கள் அனைவரும் வெளியேற நிர்ப்பந்திக்கப்பட்டார்கள். ஆனாலும் ஒரு சில குருக்கள் இறுதிவரை மக்களுடன் இருப்போம் என்ற உறுதியான முடிவெடுத்தார்கள். அவர்களில் ஒருவர் அருட்பணி. சரத்ஜீவன் அடிகளார்.

இவ் அருட்பணியாளர் பலரது உள்ளங்களில் அழியாமல் இடம்பிடித்த ஒரு இறைபணியாளர். எதையும் நல்மனத்தோடு ஏற்றுக் கொள்ளும் துணிவு கொண்டவர். உருத்திரபுரத்தின் பங்குக் குருவாக பணியாற்றிக் கொண்டிருந்த போது வன்னி மறைக் கோட்ட இயேசு சபை அதிகிகள் பணி நிறுவனத்தின் இயக்குனராகவும் கடமை புரிந்தவர். 2008ம் ஆண்டு நடுப்பகுதியில் யுத்தம் கிளிநொச்சி நகரை அண்மித்த போது உருத்திரபுர மக்களுக்கும் இடம் பெயர வேண்டிய கட்டாயம் ஏற்பட்டது. அந்த வேளையில் இறுதி மனிதராக இவரும் வெளியேறினார். இக்காலப் பகுதியில் இவரின் பணி வட்டக்கச்சி பிரதேசத்தில் கல்மடு என்னும் இடத்தில் வசதி குறைபாடுகள் மத்தியிலும் தடங்கலின்றி நடைபெறத் தொடங்கியது. ஆன்மீகப் பணியோடு தன்னால் இயன்ற சமூகப் பணியையும் மக்களுக்கு ஆற்றிக் கொண்டிருந்தார். கல்மடு, வட்டக்கச்சி பகுதிகளையும் யுத்தம் அண்மித்தபோது, இவர் தனது பணியிடத்தை மூங்கிலாறு உடையார்கட்டுப் பகுதிக்குக் குறிப்பிட்ட சில நாட்கள் இடைவெளிக்குள் மாற்றிக் கொண்டார். ஒரு சில தடவைகளில், அகோர எறிகணைத் தாக்குதல்களுக்குள் சிக்குண்டு பயங்கரமான அனுபவத்தைப் பெற்றுக் கொண்டார். மூங்கிலாறு பிரதேசத்தில் இவர் ஆற்றிய நிவாரணப் பணி மிகவும் முக்கியமானது. பொருட்கள் தட்டுப்பாடான காலத்தில் அவற்றைச் சேகரித்துப் பொதி செய்து மக்களுக்கு விநியோகித்து உன்னத பணியாற்றினார். இவர் மிகவும் இரக்க சுவாவம் கொண்டவர். சுதந்திரபுரம், உடையார்கட்டு, இரணைப்பாலை, வலைஞர்மடம், முள்ளிவாய்க்கால் என மக்களோடு இடம்பெயர்ந்து, தனது இருப்பால் இறை பிரசன்னத்தை வெளிப்படுத்தி மக்களுக்கு நம்பிக்கையைக் கொடுத்தார். முகம் கோணாமல், எதற்கும் துணிந்தவராக பலவிதமான உதவிகளைச் செய்தார்.

வன்னி மறைக்கோட்டக் குருக்கள் எல்லோரும் வலைஞர்மட ஆலயத்தில் தஞ்சமடைந்த வேளையில் இவரும் அங்கு இருந்தார். வலைஞர்மடம், மாத்தளன் பகுதிகளில் மக்கள் கடற்றொழில்செய்ய ஏதுவான சூழ்நிலை இருந்தவேளையில், இவர் அதிகாலையில் எழுந்து கடற்கரைக்குச் சென்று அங்கு மக்கள்படும் துன்பத்தைக் கண்டு வேதனைப்படுவார். 2009ம் ஆண்டு பரிசுத்தவார வழிபாடுகள் வலைஞர்மடம், இரட்டை வாய்க்கால் ஆகிய இரண்டு இடங்களில் மட்டுமே நடைபெற்றன. வலைஞர்மடத்தில் குருக்களும், அருட்சகோதரிகளும் வழிபாடுகளை மக்களுக்காக ஒழுங்குபடுத்தினார்கள். இரட்டை வாய்க்கால் செல்லுவது உயிராபத்தான விடயமாக இருந்தாலும் இரண்டு அருட்பணியாளர்களுடன் தானாக முன்வந்து அங்கு சென்று அந்த மக்கள் பரிசுத்தவார வழிபாடுகளில் முழுமையாகப் பங்கு கொள்ள மிகவும் உதவியாக இருந்தார்.



மே 13ம் திகதி அவருடைய பிறந்தநாள் புனித புற்றிமா அன்னையின் பெருவிழா. இதனால்தான் என்னவோ தேவமாதா வின்மீது இவர் அத்தீபகத்தி கொண்டவர். மூன்று தடவைகளுக்கு மேலாக தொடர்ச்சியான எறிகணைத் தாக்குதல்களில் சிக்குண்ட பொழுதெல்லாம், கைகளில் செபமாலை யைத் தாங்கி தொடர்ச்சியாகப் பல செமாலை சொல்லி மற்றவர்களையும் செபிக்கத் தூண்டி மரியன்னையின் அடைக்கலத்தில் தன்னோடு இருந்தவர்களை ஒப்படைத்து எல்லோரையும் காப்பாற்றினார். 2008 தை 26ம் திகதி உடையார்கட்டுப் பகுதியில் திடீரென எறிகணைகள் விழ மக்கள் தூய யூதா ததேய ஆலயத்தை நோக்கி ஓடிவந்து அங்கு தஞ்சமடைந்தார்கள். எறிகணைத் தாக்குதல்கள் மிக அகோரமாக உடையார்கட்டு, புதுக்குடியிருப்பு வீதியை இலக்கு வைத்து நடத்தப்பட்டுக் கொண்டிருக்க, ஆலயத்தில் தஞ்சமடைந்தவர்கள் ஒப்பாரிவைத்து குழறத் தொடங்கினார்கள். கண்களுக்கு முன்னால் மக்கள் காயமடைந்தும் இறந்து கொண்டும் இருந்தார்கள். அந்தவேளையில், அருட்பணி. சரத்ஜீவன் நிதானமாக இருந்து “அழிவேண்டாம், அழுவதனால் பயன் இல்லை. செமாலையை கைகளில் ஏந்திச் செபமாலையைச் சொல்லுங்கள்” என அறிவுறுத்தி உரத்தகுரலில் செபமாலையைச் செபிக்க ஆரம்பித்தார். அகோர தாக்குதலின் மத்தியிலும் அழகுரல்கள் அடங்கி, எல்லோருடைய நாவும் அன்னை மரியாளின் நாமத்தை உச்சரிக்கும் புதுமை அங்கு நடைபெற்றது. மே மாதம் 17ம் திகதி இரவு முழுவதும் செமாலையை கையில் ஏந்தி செபித்துக் கொண்டிருந்தார்.

இவர் தேசியத்தின் மீதும், மக்களின் விடுதலைமீதும் அத்தீத ஆர்வம் கொண்டவர். இழப்புக்களை அடிக்கடி சந்தித்தாலும் நம்பிக்கை இழந்து போகாமல் இருக்க துயர் சுமந்த மக்களை வழிப்படுத்தியவர். வீதியால் பயணிப்பவர்கள் பயணத்தின் போது மரணிக்கும் மரண சூழலிலும் இவர் நிதானமாகவும் உறுதியாகவும் தனது பயணங்களை மேற்கொண்டு மக்களுடன் தொடர்புகளை ஏற்படுத்திக் கொண்டார்.

யுத்தம் இறுதிக் கட்டத்தை அண்மித்த அந்த இறுதி நாட்களில் மரணபயம் எல்லோரையும் சூழ்ந்து நின்ற வேளையிலும் மரணத்தைக் கண்டு இவர் அஞ்சவில்லை. மரணத்திலும் உறுதியாக இருந்தார். நாற்புறமும் இராணுவம் சூழ்ந்து நின்ற வேளையிலும் மரணத்தைக் கண்டு இவர் அஞ்சாது, தங்களுக்கு கொடுக்கப்பட்ட அறிவுறுத்தலின் படி 2009 மே. 17ம் திகதி மாலை இரண்டு குருக்களோடும், ஒரு சில பிள்ளைகளோடும் வெள்ளைக் கொடியுடன் இரண்டு தடவைகள் சமகால இடைவெளியில் இராணுவத்தினரை எதிர் கொண்டு செல்லமுற்பட்டபோது இவர்களை நோக்கித் துப்பாக்கிப் பிரயோகம் மேற்கொள்ளப்பட்டது. இறுதியாக 18ம் திகதி காலை வேளையில் மீண்டும் ஒரு தடவை வெள்ளைக்

கொடியுடன் இராணுவத்தை எதிர்கொள்ள முயற்சித்த போது, இவரும் துணிவுடன் அந்த முயற்சியில் ஈடுபட்டார். “தன் நண்பர்களுக்காக உயிரைக் கொடுப்பதை விட மேலான அன்பு எதுவுமில்லை” (யோ:15:3) என்கின்ற இறைவார்த்தை அவரது உள்ளத்தில் ஓங்கி ஒலித்ததன் பிரதிபலிப்பு இந்த சம்பவத்தில் நிரூபணமாகியது. இறுதியாக இந்த முயற்சி வெற்றியடைந்தது.

அங்கு இருந்தவர்கள் விசாரணை செய்யப்பட்ட விதம், இவர் தாக்கப்பட்ட சம்பவம், போராட்டத்தின் எதிர்பாராத அந்த முடிவு இவரது மனதில் ஆழமான பாதிப்பை ஏற்படுத்தியது. இவைகள் எல்லாவற்றினதும் தாக்கம் இதயத்துடிப்பைப் படிப்படியாகக் குறைத்திருக்க வேண்டும். எரியும் சுவாலையைக் குக்கு மத்தியில் வெறுங்காலுடன் பல நூறு மீற்றர் மனப்பாரத்தோடு நடந்த இவரது உடல் படிப்படியாகச் சோரத் தொடங்கியது. இவர்சுமந்து வந்த பொருட்களடங்கிய இரண்டு பொதிகளை இவருடன் வந்த ஒருவர் பெற்றுக்கொள்ள, இன்னும் இரண்டு பிள்ளைகள் இவரைக் கைத்தாங்கலாக சுமக்க முற்பட்ட போது, அவர் கூறிய “என்னால் முடியும், நான் தனியே நடந்து வருவேன்” என்ற வார்த்தைகள் இறுதி நேரத்திலும் இவரது மன உறுதியைக் காட்டி நின்றன. “நீங்கள் எங்கள் அடிமைகள்” என்ற ஏளனக் குரல்களுக்கு மத்தியில் நண்பகல் 12.30 மணியளவில் இரட்டை வாய்க்காலுக்கு அண்மித்த பகுதியில் இவரது உடலின் இசைவாக்கம் படிப்படியாகக் குறைந்து போக, இன்னும் சிலருடன் பல பிரயத்தனங்களுக்கு மத்தியில் ஓர் உழவு இயந்திரத்தில் இவரும் ஏற்றப்பட்டு இரட்டைவாய்க்கால் பகுதியிலுள்ள சாளரம் என்ற இடத்திற்கு அனுப்பப்பட்டார். அங்கு மதியம் 2.45 மணியளவில் மருத்துவ உதவிகள் மறுக்கப்பட்ட நிலையில் அவரது இதயமும் தனது துடிப்பை நிறுத்த இவ்வுலகை விட்டுப் பரமனடி சேர்ந்தார்.

அருட்பணி. சரத்ஜீவனின் உறுதியான மனநிலையும், இறைமகன் இயேசுவின் பாதையில் தன்னைப் பலியாக ஒப்புக்கொடுத்த நிகழ்வும் பணிக் குடுத்துவத்தில் புதிய ஒரு அத்தியாயத்தை வரைந்து நிற்கின்றன. இதே காலப்பகுதியில் பல்லாயிரம் மக்களோடு காணாமல் போன அருட்பணி. பிரான்சிஸ் யோசப் அடிகளாரும் 50 வருட கால குடுத்துவப் பயணத்தில் தனித்துவமான பல சாதனைகளைப் புரிந்திருக்கிறார். இறை வழியில் நின்று மனத்துணிவுடன் உண்மைக்குச் சான்று பகர்ந்து துன்பப்பட்ட மக்களோடு தனது வாழ்வியலையும் இணைத்துக்கொண்டார். காணாமல் போனோர் பட்டியலில் அவரது பெயர் சேர்த்துக் கொள்ளப்பட்டு, அவரது இருப்பு கேள்விக்குறியானாலும் தமிழரின் வரலாற்றில் அவர் தனித்துவமான ஒரு இடம்பிடித்தவர்.

அருட்பணி. பிரான்சிஸ் யோசப் அடிகளாரின் வாழ்வின் சில பதிவுகள் பற்றி அடுத்த இதழில் காணலாம்.



**வணக்க மாதம்**

மரியன்னையின் வணக்க மாதத்தில் தினமும் திருச்செபமாலை செபித்து அன்னையின் பரிந்துரையை மன்றாடுவோம்.

**24ம் ஆண்டு நினைவு****அருட்திரு.****லோ. ப. இராயப்பு அ.ம.தி.**

அன்னை

ஆண்டவர்

மடியில்

இடத்தில்

02.07.1929

06.05.1991

ஆண்டுகள் பல ஆனாலும் - உங்கள் அன்பு முகம் நாம் மறவோம் பண்பான உங்கள் வாழ்வின் பக்குவம் நாளும் நினைப்போம் உண்மையாய் வாழ்ந்த உங்கள் உறவை நாளும் வாழ்வோம் ஆண்டவரின் பாதத்தில் எங்களுக்காகவும் மன்றாடுங்கள்



அன்புடன்

பாலதாஸ் குடும்பம், பாஷையூர்

Add - /15

**விண்ணக வாழ்வின்****2<sup>ம்</sup> ஆண்டு நினைவு அஞ்சலி****அமரர்****பீற்றர் இம்மனுவேல்****றாபசிங்கம்****(பாலசிங்கம்)**

தோற்றம்

மறைவு

04.01.1944

29.04.2013



வாழ்விலே உங்களை நேசித்தோம். மரணத்திலும் உங்களை மறவோம்.

இரக்கம் நிறைந்த இறைவா, உம் அடியானாகிய அமரர் பீற்றர் இம்மனுவேல் றாபசிங்கத்திற்கு நீர் கொடுத்த வாழ்வு என்னும் கொடைக்காக உமக்கு நன்றி கூறுகின்றோம். இவர் மீது உமது எல்லையில்லாக் கருணையைப் பொழிந்து, இவரது குறை குற்றங்களை மன்னித்து, உமது நித்திய அரவணைப்பில் இவரைச் சேர்த்தருளுமாறு உம்மை இரந்து மன்றாடுகின்றோம்.

466/7 கோவில் வீதி, 1ம் ஒழுங்கை, சுண்டிக்குளி, யாழ்ப்பாணம்.

பாசமுடன் நினைவு கூரும் குடும்பத்தினர்

**நன்றி கூறுகின்றோம்!****திருமதி.****மி. றோசலின் குருஸ்**

மலர்வு

உதிர்வு

24.02.1932

01.04.2015

**திருமதி.****செ.வினோதனி கூஞ்சு**

மலர்வு

உதிர்வு

21.03.1972

03.04.2015

அண்மையில் இறைவன் தம்மிடம் அழைத்துக் கொண்ட எம் பாசமிடு அன்னையினதும் மைத்துனியினதும் ஆறாத துயரில் எம்மோடு நேரிடையாகவும் தொலைபேசி மூலமாகவும் தொடர்பு கொண்டு எமக்கு ஆறுதலாக இருந்த அருட்பணியாளர்கள், அருட்சகோதரிகள், உறவினர், நண்பர்கள் அனைவருக்கும் எங்கள் செபம் கலந்த நன்றிகளைத் தெரிவித்து தொடர்ந்தும் தங்கள் செப உதவியை வேண்டி நிற்கும்

அருட்பணி கிளாரன்ஸ் ஜேம்ஸ் மற்றும் குடும்பத்தினர், உறவினர்!

**ஈழத்தமிழரின்****கலை சார்ந்த...**

(1ம் பக்கத் தொடர்ச்சி)

இந்நிகழ்வில் பிரதம விருந்தினராகக் கலந்து கொண்டு உரையாற்றியபோதே ச.லவீசன் மேற்கண்டவாறு தெரிவித்தார். தொடர்ந்து உரையாற்றிய அவர்

யாழ்ப்பாண மண்ணைத் தளமாகக் கொண்டு நிறுவனமயப் படுத்தப்பட்ட கலை சார்ந்த அமைப்புகள் பல தோற்றம் கண்டுள்ளன. அவற்றின் எழுச்சிக்குப் பின்னால் ஒரு தனிமனித ஆளுமை இருப்பதைத் தரிசிக்க முடியும். வட இலங்கை சங்கீத சபைக்குப் பின்னால் எஸ்.எஸ்.பரம், இசையாசிரியர் சங்கத்திற்குப் பின்னால் பி.சந்திரசேகரம், ரவிக ரஞ்சன சபாவிற்குப் பின்னால் கே.வி.தம்பு, அண்ணாமலை இசைத்தமிழ் மன்றத்திற்குப் பின்னால் வி.நமசிவாயம், இளங்கலைஞர் மன்றத்திற்குப் பின்னால் பொன்.சுந்தரலிங்கம் என்ற வரிசையில் 1965 இல் உரும்பிராயில் உதயமாகிய திருமறைக் கலாமன்றத்திற்குப் பின்னால் அருட்பணி. மரிய சேவியர் அடிகளார் இருக்கின்றார். தனிமனித ஆளுமைகளால் அமைப்புகள் உருவாக் கப்பட்டாலும் அவர்களது காலத்திற்குப் பின்னாலும் அந்த அமைப்புகள் வலுக்குன்றாமல் தொடர்ந்து செயற்படக்கூடிய ஏற்பாடுகள் மேற்கொள்ளப்பட வேண்டும் ஆனால் துரதிஷ்ட வசமாகப் பல அமைப்புகள் தம்முடைய செல்வாக்கை இழந்து நிற்கின்ற நிலைமையே காணப்படுகின்றது. திருமறைக் கலாமன்றம் உலகளாவிய நிலையில் கிளைகளை நிறுவியதோடு தென்னிலங்கையிலும் கால்பதித்துள்ளது. இது வலுவான அத்தியாரம் ஆகும். இன்று ஈழத்தமிழரின் கலை சார்ந்த முயற்சிகளுக்கு நிறுவனமயப்படுத்தப்பட்ட நிலையில் தலைமைதாங்கும் அல்லது வழிகாட்டும் தலைமை திருமறைக் கலாமன்றத்திற்கே உள்ளது. என்றார்.

நிகழ்வில் இடம்பெற்ற கலை நிகழ்வுகள் வரிசையில் நல்லை க.கண்ணதாசனின் நெறியாள்கையில் நாதசமர்ப்பணம் இடம்பெற்றது. ஆதி தாளத்தை இலத்திரனியல் கருவியில் ஒலிக்கவிட்டு தாள வாத்தியக் கச்சேரி இடம்பெற்றது. இதில் மிருதங்கம் - நல்லை க. கண்ணதாசன், தவில் - ஆர். ஆனந்தகணேசன், கபம் - ஞா.வசந்த முகர்சிங் - ந.சதீஷ் குமார் ஆகியோர் பங்கேற்றனர்.

தொடர்ந்து மட்டக்களப்பு கல்வியியற் கல்லூரி நடனத்துறை விரிவுரையாளர் பேரர்லஞ்சினி மதியழகனின் நெறியாள்கையில் திருமறைக் கலாமன்ற நடனத்துறை மாணவியர் வழங்கிய நளதமயந்தி என்ற நாட்டிய நாடகம் நடைபெற்றது. ஆசிரியை ஜெயக்குமாரி கந்தவேளின் எழுத்துருவாக்கத்தில் உருவாகிய இந் நாட்டிய நாடகத்தில் நட்டுவாங்கம் - பே. மதியழகன், பாட்டு - திருக் குடும்ப கன்னியர்மட ஆசிரியர் ஜெயகாந்தன், வயலின் - அ.ஜெயராமன், மிருதங்கம் - எஸ்.துரைராஜா, ஓர்கன் - ரஜீவன் ஆகியோர் பங்கேற்றனர்.

**வாழ்வு தந்த வாஸ்**

யாழ்ப. திருமறைக் கலாமன்றம் இலங்கையின் திருத்தாதர்புனித யோசவ் வாஸ் அடிகளின் வாழ்க்கை வரலாற்றைச் சித்தரிக்கும் 'வாழ்வு தந்த வாஸ்' என்னும் ஆற்றுகையை மே மாதம் 9ம் 10ம் திகதிகளில் மன்ற அரங்கில் மேடையேற்றுகிறது.

**இரக்கத்தின் ஆண்டு****இலச்சினை**

The Official Logo of the Jubilee year of Mercy

அரியாலை துய யுகா ததேய

யாத்திரைத் தல விழா

மேற்படிவிழாக் நடந்த 17.04.2015 அன்று கொடியேற்றத்தோடு ஆரம்பமாகி 26.04.2015 திருநாள் திருப்பலியோடு நிறைவு பெற்றது. நற்கருணை ஆறாதனையை அருட்பணி லியோ ஆம்ஸ்ரோங் அடிகளும் திருநாள் திருப்பலியை அருட்பணி மைக்கல் சுவந்தரநாயகம் அடிகளும் திருச்சுருப்பவனியை அருட்பணி ரூபன் மரியாம்பிள்ளை அவர்களும் சிறப்பித்தார்கள்.

தகவல்: திருமதி. நஞ்சினி பொனியல்

**விண்ணக மலர்வின்****3<sup>வது</sup> வருட நினைவுகள்**

மண்ணில்

05

07

1939



விண்ணில்

16

04

2013

**ஆறுமுகம் யோசவ் (மணியம்)**

“உயிர்ப்பும், உயிரும் நானே, என்னில் விசுவாசம் கொள்ளுபவர் இறப்பிலும் வாழ்வார்”

ஆண்டுகள் மூன்று கடந்தாலும் உங்கள் நினைவில், உம் மனைவி, பிள்ளைகள் உறவுகள் உள்ளோம். மூன்று வருடங்கள் என்ன, முப்பது வருடம் கடந்தாலும் எங்களுடன் நீங்கள் வாழ்ந்த காலங்கள் இன்றும் பசுமை நிறைந்த நினைவாகவே உள்ளன.

இறைவன் இல்லத்தில் அமைதியாக சாந்திபெற இறைவனிடம் அனுதினமும் வேண்டுகின்றோம்.

- குடும்பத்தினர்

**வேது மாத நெஞ்சகலா நினைவுடன்****அருட்சகோதரி மோரி பிறிசில்லா போல்**

திருக்குடும்ப சபை

அன்னை மடியில்

17.03.1933

அருட்பணியில்

18.12.1954

இறைவன் அடியில்

01.11.2014



அன்பான சிஸ்ரர் அக்கா உம்முடைய புன்முறுவல் பூத்த எழில் வடிவையும் உம்மோடு இறுதி நேரத்தில் சந்தித்த நினைவுகளையும் என்னால் மறக்க முடியவில்லை.

“இறைவன் சித்தம் எதுவோ அதன்படி நடக்கட்டும்” என்றீரே அக்கா.

4A அச்சுக்கூட வீதி, யாழ்ப்பாணம்.

உம்மை மறவாத் தம்பி போல் வேதநாயகம், குடும்பத்தினர்

**11ம் ஆண்டு நினைவஞ்சலி****S.A.E. இரட்ணராஜா**

பிறப்பு

இறப்பு

27.05.1935

20.05.2004



குடும்பத்தில் கூடர் ஒளியாய் சேவைதனில் ஓர் ஆசானாய் உளரணில் கலைவித்தகனாய் வாழ்ந்து இறைமுகமடைந்து தூயவரானார் இறைஞ்சுகின்றோம் உமக்காக!



இவரது அன்பில் நினைத்திருக்கும் மனைவி, திருமதி இ.இரட்ணராஜா, பிள்ளைகள், மருமக்கள், பேரப்பிள்ளைகள்.

கரம்பொன்.

Add-25/15



